



வலம்புரி

RAMCO CEMENTS LTD
RAMCO CEMENT
 SLS 107 தரம் கொண்டதும்
 100 வீத சாதாரண போட்டான்
 சீமெந்து (O.P.C.) ராம்கோ சீமெந்து

பக்கங்கள்: இருபது Valampurii

சங்கு 12 வள்ளுவர் ஆண்டு 2042 ஆனி 10 சனிக்கிழமை (25.06.2011) தொலைபேசி 222 3378, 222 7829 ஒலி 188

தமிழ் கட்சிகளின் ஏற்பாடுக்கும் அரசியல் தீர்வுக்கு முரணான ஆதரவு

ஐக்கிய தேசியக் கட்சி அறிவிப்பு

(கொழும்பு)
 அரசாங்கத்திற்கும் தமிழ்க் கட்சிகளுக்கும் இடையில் ஏற்படுத்திக் கொள்ளும் இணக்கத்திற்கு அமைய காணப்படும் அரசியல் தீர்வுக்கு ஐக்கிய தேசியக் கட்சி முழுமையான ஒத்துழைப்புக்களை வழங்கும் என அந்தக் கட்சியின் நாடாளுமன்ற உறுப்பினர் லக்ஷ்மன் கிரியல்ல தெரிவித்துள்ளார்.
 வழங்கப்படும் அரசியல் தீர்வானது நாட்டின் ஐக்கியம் பாதுகாக்கப்படும் வகையில் சகல இனங்களும் ஏற்றுக்கொள்ளும் ஒன்றாக இருக்கவேண்டும் எனவும் அவர் சுட்டிக்காட்டியுள்ளார். (19ஆம் பக்கம் பார்க்க)

தேசிய கீதத்தை தமிழில் பாடக்கூடாது

பாதுகாப்புச் செயலர் உத்தரவு
 (கொழும்பு)
 ஜனாதிபதி மகிந்த ராஜபக்ஷ கலந்துகொள்ளும் நிகழ்வுகளில் எக்காரணம் கொண்டும் தேசிய கீதத்தைத் தமிழில் பாடக்கூடாது என்று பாதுகாப்புச் செயலாளர் கோத்தபாய ராஜபக்ஷ பணிப்புரை விடுத்துள்ளார்.
 ஜனாதிபதி பாதுகாப்புத் தரப்பு மற்றும் முப்படை பொலிஸ் திணைக்களங்களின் பணிப்புரையிலேயே ஜனாதிபதி கலந்துகொள்ளும் நிகழ்வுகளில் எக்காரணம் கொண்டும் தேசிய கீதத்தைத் தமிழில் பாட இடமளிக்க வேண்டாம் என்று கடும உத்தரவைப் பிறப்பித்துள்ளார்.
 அண்மையில் தமிழ்ப் பாடசாலை ஒன்றின் நிகழ்வில் ஜனாதிபதி மகிந்த ராஜபக்ஷ கலந்துகொண்டபோது மாணவர்கள் தேசிய கீதத்தைத் தமிழிலேயே இசைத்தனர். அதன் காரணமாக ஜனாதிபதி மகிந்த ராஜபக்ஷ கடும சினமடைந்ததாக அறியக்கூடாது.
 பாதுகாப்புச் செயலாளரின் பிரஸ்தாப உத்தரவு குறித்து தேசிய நல்லிணக்க மற்றும் அரசு கரும மொழிகள் அமுல்படுத்துகை அமைச்சர் வாசுதேவ நாணயக்காரவும் அறிந்துகொண்டுள்ளதுடன் அவர் கடும (19ஆம் பக்கம் பார்க்க)



அளவெட்டியில் அண்மையில் தமிழ் தேசியக் கூட்டமைப்பினரால் தேர்தல் பிரசாரக் கூட்டத்தில் புகுந்து நடத்தப்பட்ட தாக்குதல் சம்பவத்திற்கு எதிர்ப்புத் தெரிவிக்கும்வகையில் ஏற்பாடு செய்யப்பட்ட ஆர்ப்பாட்டத்தில் கலந்துகொண்டனர்.

எதிர்க் கட்சி எம்.பிக்களை விசாரிக்க புலனாய்வுத்துறையினர் திட்டம்!

சபாநாயகரிடம் ரணில் முறையீடு

(கொழும்பு)
 எதிர்க்கட்சி பாராளுமன்ற உறுப்பினர்களிடம் புலனாய்வுப் பிரிவினர் விசாரணை நடத்தவுள்ளதாக எதிர்க்கட்சித் தலைவர் ரணில் விக்கிரமசிங்க தெரிவித்துள்ளார்.
 பாராளுமன்ற உறுப்பினர்கள் வெளியிட்ட கருத்துக்கள் தொடர்பில் புலனாய்வுப் பிரிவினர் இவ்வாறு விசாரணை நடத்த திட்டமிட்டுள்ளதாக அவர் சுட்டிக்காட்டியுள்ளார்.
 இந்த விடயம் குறித்து விசாரணை நடத்துமாறு எதிர்க்கட்சித் தலைவர் ரணில் விக்கிரமசிங்க சபாநாயகர் சமல் ராஜபக்ஷவிடம் கோரிக்கை விடுத்துள்ளார்.
 ஐக்கிய தேசியக் கட்சியின் தேசிய அமைப்பாளர் ரவி கருணா (20ஆம் பக்கம் பார்க்க)

அளவெட்டி தாக்குதலைக் கண்டித்து கொழும்பில் நேற்று ஆர்ப்பாட்டம்

(கொழும்பு)
 தமிழ்த் தேசியக் கூட்டமைப்பினர் மீது அளவெட்டியில் மேற்கொள்ளப்பட்ட தாக்குதலுக்கு எதிர்ப்புத் தெரிவித்து நேற்று நண்பகல் கொழும்பில் ஆர்ப்பாட்டம் ஒன்று நடைபெற்றுள்ளது.
 விக்கிரமபாகு கருணாரத்னவின் நவசமசமாஜக் கட்சி, மனோ கணேசனின் ஜனநாயக மக்கள் முன்னணி, ஸ்ரீதுங்க ஜெயகூரியவின் ஐக்கிய சோசலிச முன்னணி ஆகிய கட்சிகள் பிரஸ்தாப ஆர்ப்பாட்டத்திற்கான ஏற்பாடுகளை மேற்கொண்டிருந்தன. (20ஆம் பக்கம் பார்க்க)

போர்க் குற்றச்சாட்டுக்களை முறியடிக்கும் சவேந்திர சில்வா ஜனாதிபதி மகிந்த ராஜபக்ஷ பாராட்டு



(கொழும்பு)
 இலங்கையின் கொலைக்களம் என்னும் ஆவணப் படத்தை அடிப்படையாகக் கொண்டு அரசாங்கத்தின் மீது அபகீர்த்தியை ஏற்படுத்தும் முயற்சிகளை முறியடிப்பதில் திறமையாகச் செயல்படுவதாக மேஜர் ஜெனரல் சவேந்திர சில்வாவிற்கு ஜனாதிபதி மகிந்த ராஜபக்ஷ பாராட்டுத் தெரிவித்துள்ளார்.
 போர்க் குற்றச்சாட்டுக்களை முறியடிப்பது தொடர்பில் ஐக்கிய நாடுகள் சபைக்கான இலங்கைப் பிரதி நிரந்தர வதிவிடப் (20ஆம் பக்கம் பார்க்க)



அரசுக்கு எதிரான பரப்புரையில் விடுதலைப்புலிகள் ஈடுபட்டுள்ளனர்

பேரா. ரொஹான் குரைடன் தெரிவிப்பு

(கொழும்பு)
 அரசுக்கு எதிரான பரப்புரையில் புலிகள் ஈடுபட்டுள்ளனர். சர்வதேச மனிதவரிமை அமைப்புக்கள் தமிழீழ விடுதலைப்புலிகளிடம் நிதி உதவி பெற்றுக்கொள்கின்றன என பயங்கரவாத ஒழிப்புத் தொடர்பான பேராசிரியர் ரொஹான் குரைடன் தெரிவித்துள்ளார்.
 மனிதவரிமைகள் கண்காணிப்பகம் சர்வதேச மன்னிப்புச் சபை மற்றும் சர்வதேச நெருக்கடிக்கான அமைப்பு உள்ளிட்ட நிறுவனங்களுக்கு தமிழீழ விடுதலைப்புலிகள் நிதியுதவி வழங்கிவருவதாக அவர் குறிப்பிட்டார்.
 இது தொடர்பாக அவர் மேலும் கூறியது, தமிழீழ விடுதலைப்புலிகளே (19ஆம் பக்கம் பார்க்க)

இன்னல்களை ஏற்படுத்த சனல் 4 முயற்சிக்கிறது பதில் தூதுவர் ஹம்சா குற்றச்சாட்டு

(லண்டன்)
 தீர்க்கமான சந்தர்ப்பத்தில் சனல் 4 தொலைக்காட்சி இலங்கைக்கு இன்னல்களை ஏற்படுத்த முயற்சித்துள்ளதாக பிரித்தானியாவுக்கான இலங்கைப் பதில் உயர்ஸ்தானிகர் பீ.எம். ஹம்சா தெரிவித்துள்ளார்.
 பிடிபட்ட ஒலிபரப்புக் கூட்டுத்தாபனத்துடன் இடம்பெற்ற நேர்முக கலந்துரையாடலின்போது அவர் இந்தக் கருத்தினைத் தெரிவித்துள்ளார்.
 சனல் 4 தொலைக்காட்சி (20ஆம் பக்கம் பார்க்க)

நடுவு நிலை தவறா நன்னெறி காக்கும் உங்கள் நாளிதழ்

மீள்குடியேற்ற நடவடிக்கைகளில் இராணுவத்தினர் பாரிய பங்களிப்பு

(யாழ்ப்பாணம்)

மீள்குடியேற்றப் பகுதிகளில் முன்னெடுக்கப்படும் அபிவிருத்தி பணிகளில் இராணுவத்தினரின் பங்களிப்பு அளப்பரியது என தெல்லிப்பழை பிரதேச செயலர் முரளிதரன் தெரிவித்துள்ளார்.

அளவெட்டி மகாஜன சபை மண்டபத்தில் நேற்று முன்தினம் இடம்பெற்ற மக்களுக்கான வாழ்வாதார உதவிகள் வழங்கும் நிகழ்வில் கலந்துகொண்டு உரையாற்றும் போதே அவர் மேற்கண்டவாறு தெரிவித்தார்.

அங்கு அவர் மேலும் தெரிவிக்கையில், எமது நாட்டில் முப்பது வருடமாக இடம்

தெல்லிப்பழை பிரதேச செயலர் தெரிவிப்பு

பெற்ற போர் முடிவுக்கு கொண்டுவரப்பட்டு அபிவிருத்திப் பணிகள் முன்னெடுக்கப்பட்டு வருகிறது.

இந்த அபிவிருத்திப் பணிகளில் அரசாங்க உத்தியோகத்தர்களுடன் இணைந்து இராணுவத்தினரும் பல்வேறு பங்களிப்பினை செய்து வருகின்றனர்.

மீள்குடியேற்றம் தொடக்கம் மக்களின் வாழ்வாதாரத்தை உயர்த்துவது வரை பல்வேறு முயற்சியில் இராணுவத்தினர் ஈடுபட்டு வருகின்றனர்.

யாழ்.மாவட்டத்தில் 15 பிரதேச செயலர் பிரிவுகள் உள்ளன. ஒப்பீட்டளவில் தெல்லிப்பழை பிரதேச செயலர் பிரிவே யுத்தத்தால் அதிகமாக பாதிப்படைந்துள்ளது.

கூடுதலான பிரதேசங்கள் நீண்ட காலமாக உயர்பாதுகாப்பு வலயமாக இருந்து விடுவிக்கப்பட்ட பகுதிகள். இன்னும் சில பகுதிகள் தொடர்ந்து உயர்பாதுகாப்பு வலயமாக இருந்து வருகிறது.

பல பகுதிகள் மீள்குடியேற்றுவதற்கு இராணுவத்தினரால் அனுமதிக்கப்பட்டுள்ளதோடு எஞ்சியுள்ள பகுதிகளிலும் மிகவிரைவில் மக்கள் மீள்குடியேற்றப்படவுள்ளனர்.

இவ்வாறு மக்களை மீள்குடியேற்றுவதற்கு பாதுகாப்பு படையினரின் ஒத்துழைப்பு மிக முக்கியமானதாக அமைந்தது.

மீள்குடியேற்றுவதற்கு மிதிவெடி அபாயம் தடையாக இருந்தபோது அவற்றை அகற்றுவதில் இராணுவத்தினர் பாரியளவில் ஒத்துழைப்பு வழங்கினர் என அவர் மேலும் தெரிவித்தார்.

(ஸ்ரீ-6)

அளவெட்டிப் பகுதி மக்களுக்கு

இராணுவத்தால் வாழ்வாதார உதவி

(யாழ்ப்பாணம்)

தெல்லிப்பழை பிரதேச செயலர் பிரிவினரின் அளவெட்டிப் பகுதி மக்களுக்கு 513 ஆவது படைப்பிரிவின் அனுசரணையுடன் வாழ்வாதார உதவி வழங்கப்பட்டது.

அளவெட்டி மகாஜன சபை மண்டபத்தில் வைத்தே நேற்று முன்தினம் இவ் வாழ்வாதார உதவிகள் வழங்கப்பட்டன.

இதில் 150 இற்கு மேற்பட்ட குடும்பங்களுக்கு உணவுப்பொதிகளும், தெரிவு செய்

யப்பட்ட 25 மாணவர்களுக்கு புலமைப்பரிசிலும் பாடசாலை கற்றல் உபகரணங்களும் வழங்கப்பட்டன.

அத்தோடு வறுமை கோட்டின் கீழுள்ள 6 குடும்பங்களுக்கு மலசல கூடங்கள் அமைப்பதற்கான பொருட்களும் 2 குடும்பங்களுக்கு நிரந்தர வீடுகள் அமைப்பதற்கான ஆயத்த வேலைகளும் ஆரம்பிக்கப்பட்டுள்ளன.

(ஸ்ரீ-6)

தேசிய இளைஞர் சேவைகள் மன்றத்தால் சுயதொழில் கடன்

(யாழ்ப்பாணம்)

இளைஞர் சேவைகள் மன்றத்தில் உள்ள இளைஞர் கூட்டுறவுச் சங்கத்தின் மூலம் வேலையற்ற இளைஞர்களுக்கு சுயதொழில் வாய்ப்பினை வழங்குவதற்கான திட்டம் ஒன்று ஆரம்பிக்கப்படவுள்ளதாக இளைஞர் சேவை

கள் மன்றத்தின் உதவி இயக்குநர் த.ஈஸ்வரராஜா தெரிவித்துள்ளார்.

இவ் இளைஞர் சேவை மன்றமானது இலங்கை வங்கி, மக்கள் வங்கி ஆகியவற்றுடன் இணைந்து 'செ.பி' என்னும் செயற்றுடமை செயற்படுத்த உள்ளது.

இதன் மூலம் இவ் இளைஞர் சேவைகள் மன்றத்தில் அங்கத்துவம் வகித்த கழகங்களைச் சேர்ந்த இளைஞர்கள் 30 பேர் தெரிவு செய்யப்பட்டுள்ளனர். தெரிவு செய்யப்பட்ட இவ் இளைஞர்களுக்கு சுயதொழில் கடனாக 2 இலட்சத்து 50 ஆயிரம் ரூபா வழங்கப்படவுள்ளது.

(ஸ்ரீ-4)

மாவட்ட மட்ட தமிழ்த்தினப் போட்டியில் முதலிடம் பெற்றோர்

(யாழ்ப்பாணம்)

மாவட்டமட்ட தமிழ்மொழித்தினப் போட்டியில் முதலாமிடத்தை பெற்று மாகாண மட்டப் போட்டிக்கு தெரிவான யா/மானிப்பாய் மகளிர் கல்லூரி மாணவர்களின் விபரம் பாடசாலை அதிபரினால் அறிவிக்கப்பட்டுள்ளது.

பேச்சு பிரிவு-I சா.துஷாந், பேச்சு பிரிவு-III ம.மோகனதாரணி, பாவோதல் பிரிவு-III அ.அமிர்தவர்சினி, பாவோதல் பிரிவு-V இ.மேருஷா, திறனாய்வு பிரிவு-V அ.கோபிகா ஆகியோர் தெரிவு செய்யப்பட்டுள்ளனர்.

(ஸ்ரீ-4)

சாம் சந்திரசிங்க வெற்றிக்கிண்ணம்

யாழ். மாவட்டத்திலிருந்து 3 பாடசாலைகள் தெரிவு



(யாழ்ப்பாணம்)

கொழும்பு ஆளுந்தா கல்லூரியின் பழைய மாணவர் சங்கத்தின் ஏற்பாட்டில் நடத்தப்படும் சாம் சந்திரசிங்க வெற்றிக்கிண்ணத்திற்கான உடைபந்தாட்ட போட்டியில் பங்கு பற்றுவதற்காக யாழ். மாவட்டத்திலிருந்து தெரிவு செய்யப்பட்ட மூன்று பாடசாலைகளைச் சேர்ந்த மாணவர்களையும் கௌரவிக்கும் நிகழ்வு நேற்று யாழ்.சினில் அலுவல்கள் பொதுமக்கள் பாதுகாப்பு படைப்பிரிவின் தொடர்பு அலுவலகத்தின் தலைமைக் காரியாலயத்தில் நடைபெற்றது.

இதில் யாழ்.கட்டளைத் தளபதி மேஜர் ஜெனரல் மஹிந்த ஹத்துருசிங்க தெரிவு செய்யப்

பட்ட மாணவர்களுடன் கலந்துரையாடல் ஒன்றை மேற்கொண்டார்.

இப் போட்டிக்கு யாழ். மாவட்டத்திலிருந்து வடக்கோட்டை இந்துக்கல்லூரி, யாழ்ப்பாணம் சென்பற்றிக்ஸ், இளவாலை சென்கென் றிஸ் ஆகிய பாடசாலைகளே தெரிவு செய்யப்பட்டுள்ளன.

இவ்வாறு தெரிவு செய்யப்பட்ட மாணவர்கள் போட்டியில் பங்கு பற்றுவதற்கான போக்குவரத்து செலவுகள் அனைத்தும் யாழ்.கட்டளைத் தளபதியால் வழங்கப்படுகிறது.

ஒவ்வொரு பாடசாலையிலிருந்தும் 17 வயதிற்குட்பட்ட 11 மாணவர்கள் இப்போட்டிக்கு கௌரவிக்கின்றனர்.

(ஸ்ரீ-6)



யா/மகாஜனக் கல்லூரியின் நிறுவனர் நினைவு தினமும், பரிசளிப்பு விழாவும் இக்கல்லூரியில் கேட்போர் கூடத்தில் நேற்று நடைபெற்றது. நடைபெற்றது. இந்நிகழ்வில் விருந்தினர்கள் அமர்ந்திருப்பதையும், முதன்மை விருந்தினரின் பாரியார் திருமதி கிருபாகரி இளங்கோவன் மாணவர் ஒருவருக்கு பரிசில் வழங்குவதையும், மாணவர்களின் கலை நிகழ்வுகளையும் படங்களில் காணலாம்.

(படங்கள்: என். குமார்)



வடமாகாண விளையாட்டு உத்தியோகத்தர்களால் உள்ளெடுக்கப்படும் வேலைத்திட்டங்கள் தொடர்பான கலந்துரையாடலொன்று வடமாகாண சபை கேட்போர் கூடத்தில் அண்மையில் நடைபெற்றது. இந்நிகழ்வில் வடமாகாண தேசிய கனிஷ்ட விளையாட்டுப் போட்டியில் 17 வயது பிரிவில் கோலூர் பாய்தலில் தங்கப் பதக்கத்தைப் பெற்ற யா/ அருணோதயாக் கல்லூரி மாணவி தனுசா தங்கராஜாவுக்கு வட மாகாண ஆளுநர் மேஜர் ஜெனரல் ஜி.ஏ.சந்திரசிரி பரிசில் வழங்குவதையும் வடமாகாண கல்வி அமைச்சின் உதவிச் செயலாளர் கே. சிவகரன் உட்பட விளையாட்டுத்துறை பணிப்பாளர் மற்றும் உத்தியோகத்தர்கள் அமர்ந்திருப்பதையும் படங்களில் காணலாம்.

அரசு வைத்தியசாலையில் சிகிச்சை பெறும் நோயாளியிடம் 20 ரூபா அறவிடவேண்டும்

அரசு மருத்துவ அதிகாரி ஆலோசனை

(கொழும்பு)
அரசாங்க வைத்தியசாலைகளின் வெளி நோயாளர் பிரிவில் சிகிச்சை பெறும் நோயாளிகளிடம் 20 ரூபா கட்டணம் அறவிட வேண்டும் என அரசாங்க மருத்துவ அதிகாரியொருவர் ஆலோசனை கூறியுள்ளார்.
கொழும்பு தேசிய வைத்தியசாலையிலும் ஏனைய பொது வைத்தியசாலைகளிலும் வெளிநோயாளர் பிரிவில் கடும் நெரிசல் காணப்படுவது குறித்து கருத்துத் தெரிவித்த மேற்படி மருத்துவர் சிறிய வருத்தங்களுக்கு கூட மக்கள் அரசாங்க வைத்தியசாலைக்கு வருகின்றார்கள்.
ஏனெனில் மருந்துகள் இலவசமாக கிடைக்கின்றன என தெரிவித்துள்ளார். மருத்துவர்களால் சிபாரிசு செய்யப்பட்டு வைத்தியசாலைகளில் இலவசமாக வழங்கப்படும் மருந்துகள் முழுமையாக பயன்படுத்துவதில்லை. அரைப் பங்கிற்கும் அதிகமான மருந்துகள் வீணாகப்படுகின்றன.
நாட்டிலுள்ள எந்த வீட்டை சேர்த்தாலும் மருத்துவ நிலையங்களில் பெறப்பட்டு பயன்படுத்தப்படாது ஒதுக்கப்பட்ட மருந்துகளை காணமுடியும். அதிகமான மக்கள் இலவச

மருந்துகளைப் பெறுவதற்காக வைத்தியசாலைகளுக்குச் செல்கின்றனர். இது ஒரு வழக்கமான நடவடிக்கையாக மாறியுள்ளது என மேற்படி மருத்துவர் தெரிவித்துள்ளார்.
சிலர் வைத்தியசாலையில் சிகிச்சை பெறும் நோயாளிகளைப் பார்க்கவும் போது மருத்துவர்களை சந்தித்து மருந்துகளைப் பெற்றுச் செல்லும் போக்கை கொண்டுள்ளனர். மருத்துவ ஆலோசனையும் மருந்தும் இலவசமாக கிடைப்பதால் சிறிய தலைவலிக்குக்கூட சிகிச்சைக்காக வருகின்றனர்.
நோயாளி ஒருவரிடம் அரசாங்கம் 20 ரூபா கட்டணம் அறவிட்டால் அது அரசாங்க வைத்தியசாலைகளில் நிலவும் நெரிசலை குறைப்பதற்கும் மருந்துகள் வீணாகுவதை தடுப்பதற்கும் உதவும் என அவர் கூறியுள்ளார். இது ஒரு ஆலோசனைதான். அரசாங்கத்தின் இலவச சுகாதார கொள்கைக்கு கெடுத்தியிழப்பதற்கானதல்ல. மருந்துச் சிட்டைகளில் 20 ரூபா முத்திரையொட்டுவதன் மூலம் நோயாளிகள் இதற்கு பங்களிப்புச் செய்ய

முடியும் எனவும் அவர் கூறினார்.
இதேவேளை, அரசாங்கம் மருந்துகளை இறக்குமதி செய்வதற்காக வருடாந்தம் 14 பில்லியன் ரூபாவை செலவிடுவதாக சுகாதார அமைச்சின் பேச்சாளர் டபிள்யூ எம்.டி. வன்னிநாயக்க தெரிவித்துள்ளார். (ஸ்ரீ-2)

மருந்தக உரிமையாளர்களுக்கான கலந்துரையாடல்

(யாழ்ப்பாணம்)
யாழ்ப்பாணம் மாவட்டத்தில் இயங்கும் சுகல மருந்தகங்களின் உரிமையாளர்களுக்கான கலந்துரையாடல் எதிர்வரும் 28 ஆம் திகதி செவ்வாய்க்கிழமை பி.ப. 3 மணிக்கு யாழ்ப்பாணம் பிராந்திய சுகாதார சேவைகள் பணிப்பாளர் பணிமனை மாநாட்டு மண்டபத்தில் நடைபெறவுள்ளது.
எனவே, சுகல மருந்தகங்களின் உரிமையாளர்களும் இக்கலந்துரையாடலில் தவறாது பங்குபற்றுமாறு யாழ்ப்பாணம் பிராந்திய சுகாதார சேவைகள் பணிப்பாளர் வைத்திய கலாநிதி ஆ. கேதீஸ்வரன் அறிவித்துள்ளார். (ஸ்ரீ-2)

குடியியல் சட்டத்தில் திருத்தம் மேற்கொள்ள நீதியமைச்சு கவனம்

(கொழும்பு)
தற்போது நடைமுறையிலுள்ள குடியியல் சட்டத்தில் திருத்தம் மேற்கொள்வது தொடர்பில் நீதி அமைச்சு கவனம் செலுத்தியுள்ளது. இது தொடர்பிலான யோசனை அறிக்கை இன்னும் ஓரிரு வாரங்களில் அமைச்சரவையில் சமர்ப்பிக்கப்படவுள்ளதாக அமைச்சின் செயலாளர் சுஹத கமலத் குறிப்பிட்டுள்ளார்.
குடியியல் சட்டத்திலுள்ள சில சரத்துக்கள் காரணமாக வழக்கு விசாரணைகள் தாமத மடைவதாக அவர் சுட்டிக்காட்டினார்.
இரண்டு தரப்பினரதும் வாதப் பிரதிவாதங்கள் தொடர்பில் கவனம் செலுத்தி நீண்ட நாட்களுக்கு பின்னரே தற்போது வழக்குகளில் தீர்ப்புகள் அறிவிக்கப்படுவதாக நீதி

அமைச்சு தெரிவித்துள்ளது.
இதன் காரணமாக வழக்கு விசாரணைகளை துரிதப்படுத்தும் வகையில் புதிய சரத்துக்களை குடியியல் சட்டத்தில் உள்ளடக்குவதற்கு உத்தேசிக்கப்பட்டுள்ளது.
ஏற்கனவே சில நாடுகள் குடியியல் சட்டத்தில் திருத்தம் மேற்கொண்டு நீதிமன்ற நியாய திக்க முறைமைகளை அறிமுகப்படுத்தியுள்ளதாக நீதி அமைச்சின் செயலாளர் கூறியுள்ளார்.
அவுஸ்திரேலியா, சிங்கப்பூர், இங்கிலாந்து, அமெரிக்கா போன்ற நாடுகளுக்கு விஜயம் மேற்கொண்டு அங்குள்ள சட்ட நடைமுறைகள் குறித்து ஆராய்ந்த போது இந்த விடயம் தெரிய வந்ததாகவும் அவர் குறிப்பிட்டுள்ளார். (ஸ்ரீ-2)

கால் நடைகளால் சிறுபோக பயிர்ச்செய்கை பாதிப்பு

வவுனிக்குளத்திலுள்ள பால்நகர் பாண்டியன் குளம் பிரதேசத்தில் கால்நடைகளால் சிறுபோகப் பயிர்ச்செய்கை பாதிக்கப்பட்டுள்ளதாக விவசாயிகள் விசனம் தெரிவித்துள்ளனர்.
இதனால் தாம் பெரும் சிரமங்களை எதிர் கொள்வதாகவும் பயிர் செய்து விட்டு அதர்

குரிய பயணைப் பெற முடியவில்லை என்றும் அவர்கள் விசனம் தெரிவித்துள்ளனர்.
எனவே, மேற்படி விடயம் தொடர்பாக உரிய தரப்பினர் உடன் நடவடிக்கை எடுத்து விவசாயிகளுக்கு உதவ வேண்டுமென விவசாயிகள் கோரிக்கை விடுத்துள்ளனர். (ஸ்ரீ-3)

அனுமதிப் பத்திரமின்றி அதிகளவான கள் வைத்திருந்த மூவருக்கு அபராதம்

(கரவெட்டி)
அனுமதிப் பத்திரமின்றி அதிகளவிலான கள்ளை வீட்டில் வைத்திருந்த மூவருக்கு 6 ஆயிரம் ரூபா அபராதம் செலுத்துமாறு பருத்தித்துறை நீதிமன்றம் நேற்று உத்தரவிட்டுள்ளது.
கரவெட்டிப் பகுதியில் வெவ்வேறு சம்பவங்களில் தமது வீடுகளில் அனுமதிப்பத்திரமின்றி அதிகளவான கள்ளை வைத்திருந்த

மூவருக்கெதிராக நெல்லியடிப் பொலிஸார் பருத்தித்துறை நீதிமன்றத்தில் வழக்குத் தாக்கல் செய்தனர்.
வழக்கை விசாரித்த பதில் நீதிபதி பி.குமாரசாமி மூவரும் மன்றில் குற்றத்தை ஒப்புக் கொண்டமையால் குற்றவாளியாகக் கண்டு மூவரையும் தலா 2 ஆயிரம் ரூபா அபராதம் செலுத்துமாறு பதில் நீதிபதி உத்தரவிட்டார். (ஸ்ரீ-24)

தேசிய இளைஞர் சேவைகள் மன்றத்தால் பதினைந்து நிரந்தர வீடுகள் நிர்மாணம்

(யாழ்ப்பாணம்)
தேசிய இளைஞர் சேவை மன்றத்தினால் யாழ்ப்பாணம் மாவட்டத்தில் 4 இலட்சத்து 75 ஆயிரம் ரூபா செலவில் 15 நிரந்தர வீடுகள் அமைக்கப்பட்டு வருகிறது என தேசிய இளைஞர் சேவை மன்றத்தின் யாழ்ப்பாணம் பிராந்திய காரியாலயத்தின் உதவி இயக்குநர் ஈ.ஈஸ்வராஜா தெரிவித்துள்ளார்.
இவ் விடயம் தொடர்பாக அவர் மேலும் தெரிவிக்கையில்,
யாழ்ப்பாணம் மாவட்டத்தில் உள்ள 15 பிரதேச செயலர் பிரிவுகளிலும் இயங்கி வருகின்ற இளைஞர் கழகத்தில் அங்கம் வகிக்கும் வறுமைக்கோட்டின் கீழ் வாழும் தலா ஒவ்வொரு வீரர் வீதம் தெரிவு செய்யப்பட்டு அவர்களுக்கு

இவ்வீடுகள் கையளிக்கப்படவுள்ளன.
இந்த வேலைத் திட்டம் நாடளாவிய ரீதியில் இடம்பெற்று வருகிறது.
தேசிய இளைஞர் சேவை மன்றத்தால் ஒரு இலட்சம் ரூபா வழங்கப்படுவதோடு மீதி 3 இலட்சத்து 75 ஆயிரம் ரூபாவை அரசு சார்பற்ற நிறுவனங்கள் மற்றும் வேறு யாரவது ஒருவரின் உதவியுடன் பெற்றே இந்த வீடுகள் அமைக்கப்பட்டு வருகின்றன.
இந்த வீடுகள் அமைக்கும் பணி நிறைவடைந்து வருவதோடு எதிர்வரும் ஆவணி மாதம் முதலாம் திகதி நாடளாவிய ரீதியில் அனைத்து வீடுகளும் பயனாளிகளிடம் கையளிக்கப்படவுள்ளன என அவர் மேலும் தெரிவித்தார். (ஸ்ரீ-6)

மடு உற்சவ காலங்களில் சோதனை கெடுபிடிகளை குறைக்க கோரிக்கை

மடுத்திருவிழா காலங்களில் மடுப்பிரதேசங்களிலுள்ள பயணிகளும் பக்தர்களுடைய வாகனங்களில் படைத்தரப்பினர் மேற்கொள்ளும் சோதனைக் கெடுபிடிகளை குறைக்க மாறு உரிய படைத்தரப்பு அதிகாரிகளுக்கு தெரியப்படுத்தியுள்ளதாக மடு திருத்தலத்தின் பரிபாலகர் அருடத்தந்தை எஸ். எமிலியான்ஸ்

பிள்ளை தெரிவித்துள்ளார்.
இதேவேளை, மடு தேவாலயத்திற்கு வரும் பக்தர்கள் உல்லாசப் பயண நோக்குடன் வராமல் புனித ஸ்தலத்திற்கு செல்லும் நோக்குடன் வருமாறும் தாங்கள் அணிந்து வரும் ஆடைகள் கௌரவத்திற்குரியதாக இருக்க வேண்டுமெனவும் கேட்டுள்ளார். (ஸ்ரீ-2)

கிளிநொச்சியில் ஆர்ப்பாட்டம் தடுக்கப்படமை அரை இரணுவ ஆட்சிக்கு மற்றுமோர் எடுத்துக்காட்டு

கபே மற்றும் மனித உரிமை நிலையம் கண்டனம்

கைது செய்யப்பட்டு தடுத்து வைக்கப்பட்டுள்ள தமிழ் இளைஞர், யுவதிகளைக் கண்டு பிடித்துத் தருமாறு அரசாங்கத்தை வலியுறுத்தி நாம் இலங்கையர் என்ற அமைப்பு நேற்று முன்தினம் கிளிநொச்சியில் ஆர்ப்பாட்டமொன்றை நடத்த ஏற்பாடு செய்திருந்தது. இவ் ஆர்ப்பாட்டத்தை தடுப்பதற்காக ஆர்ப்பாட்டத்தை ஏற்பாடு செய்த இரு தமிழ் இளைஞர்களை இராணுவத்தினர் கைது செய்து தடுத்து வைத்துள்ளதுடன் ஆர்ப்பாட்டமும் தடுக்கப்பட்டுள்ளது.

இவ் ஆர்ப்பாட்டத்தை இராணுவம் தடுத்ததை கண்டித்து கபே மற்றும் மனித உரிமை நிலையம் அறிக்கையொன்றை விடுத்துள்ளது.

வடக்கு, கிழக்கு மக்களின் அடிப்படை மனித உரிமைகள் பாதுகாக்கப்பட வேண்டும் என்று கபே மற்றும் மனித உரிமைகள் நிலையம் விடுத்துள்ள அறிக்கையில் தெரிவிக்கப்பட்டுள்ளது. சிறப்பாக அரசியல் நடவடிக்கை மற்றும் சுதந்திரமாக கூட்டங்களை மேற்கொள்ளல் போன்ற உரிமைகள் பாதுகாக்கப்படவேண்டும் என தெரிவிக்கப்பட்டுள்ளது.

இதேவேளை, ஆர்ப்பாட்டம் நடைபெற

விருந்த பகுதியில் அதிகளவில் கடமையில் ஈடுபட்டிருந்த படையினர் ஆர்ப்பாட்டத்திற்காக வந்தவர்களை கிளிநொச்சியை விட்டு வெளியேற்றமாறு கூறியதாகவும் அந்த அறிக்கையில் தெரிவிக்கப்பட்டுள்ளது.

அரசியல் நடவடிக்கைகள் என்பது ஜனநாயகத்துக்கு இட்டுச்செல்லும் வழி, அரசின் நிர்வாகத்தில் உள்ள கிளிநொச்சி பகுதியில் அல்லது நாட்டில் எந்தவொரு பகுதியில் உள்ளவர்களுக்கும் அரசியல் நடவடிக்கைகளில் ஈடுபடும் உரிமை உண்டு.

எப்படியாயினும் இச்சம்பவம் கிளிநொச்சி அரை இரணுவ ஆட்சிக்கு மற்றுமொரு எடுத்துக்காட்டு. இது ஜனநாயகத்துக்கு விரோதமானது. அரசியல் கூட்டங்கள் அன்றியோ, அரசியல் ஆர்ப்பாட்டங்கள் அன்றியோ ஒரு உண்மையான தேர்தல் சாத்தியப்படாது எனவும் தெரிவிக்கப்பட்டுள்ளது.

இந்நிலையில் வடக்குப் பகுதியில் வாழும் மக்களின் அடிப்படை உரிமை குறித்து உறுதிப்படுத்துமாறு அதிகாரஸபகளிடம் கபே மற்றும் மனித உரிமை நிலையம் வேண்டுகோள் விடுத்துள்ளது. (புரீ-4)

கடத்தப்பட்டு கை,கால் கட்டப்பட்ட

நிலையில் பொலிஸ் உத்தியோகத்தர் மீட்பு

(கொழும்பு)

பொலிஸ் உத்தியோகத்தர் ஒருவர் கடத்தப்பட்டுக் கைகால்கள் கட்டப்பட்ட நிலையில் சிலாபம் கடற்கரையில் இருந்து மீட்கப்பட்டுள்ளதாக தெரிவிக்கப்படுகிறது. இனந்தெரியாத நபர்களால் தம்புள்ளையில் வைத்துக் கடத்தப்பட்ட தான் சிலாபம் கடற்கரையோரமாக கை கால் கட்டப்பட்ட நிலையில் வீசியெறியப்பட்ட நிலையில் கைவிடப்பட்டதாக அவர் சிலாபம் பொலிஸில் முறைப்பாடு ஒன்றை செய்துள்ளார்.

வடக்கின் மாங்குளம் பொலிஸ் நிலை

யத்தில் கடமையாற்றும் அவர் கடத்தப்பட்டதன் காரணமாக தனது கடமைக்கு சமூகமளிக்க முடியாத நிலையேற்பட்டுள்ளதாகவும் தகவல் தெரிவிக்கின்றன.

இதற்கிடையே கடமைக்கு சமூகமளிக்காமல் போனதை மறைத்துக் கொள்வதற்காக பிரஸ்தாப பொலிஸ் உத்தியோகத்தர் கடத்தப்பட்டதாக நாடகமாடுகின்றாரா எனும் சந்தேகமேற்பட்டுள்ளதாக பொலிஸ் ஊடகப்பேச்சாளர் பிரசாந்த ஜயகொடி தெரிவித்துள்ளார். (புரீ-2)

மகிந்த சிந்தனையானது எனது இரத்தத்திலும் கலந்துள்ளது

அமைச்சர் மேர்வின் தெரிவிப்பு

மகிந்த சிந்தனையானது எனது உடலிலும் உயிரிலும் கலந்திருக்கின்றது. அதனால்தான் ஜனாதிபதி எனக்கு அமைச்சரவை அந்தஸ்துள்ள அமைச்சுப் பொறுப்பினை வழங்கியிருக்கின்றார். மகிந்த சிந்தனையானது எனது உடலில் ஓடும் இரத்தத்திற்கு சமமானது என்று அமைச்சர் மேர்வின் சில்வா நேற்று முன்தினம் சபையில் தெரிவித்தார்.

நாடாளுமன்றத்தில் நேற்று முன்தினம் இடம்பெற்ற முன்னாள் நாடாளுமன்ற உறுப்பினர்களான அமரர் டி.பி. விக்கிரமசிங்க, அமரர் ஹெரி அபேதீர, அமரர் மெல்பர்ணாந்து ஆகியோர் மீதான அனுதாப பிரேரணை மீது உரையாற்றுகையிலே அவர் மேற்கண்டவாறு தெரிவித்தார்.

அமைச்சர் இங்கு மேலும் கூறுகையில், ஐக்கிய தேசியக்கட்சி தற்போது உள்ளீட்டு

பிரச்சினைகளால் அவதிப்படுகின்றது. அந்தக் கட்சிக்கு தேவைப்படும் பட்சத்தில் மகிந்த சிந்தனையில் ஒரு துளியை தருகின்றேன்.

அதன் மூலம் உங்களது பிரச்சினைகளை தீர்த்துக் கொள்ள முடியும். முன்னாள் எம்.பி. ஹெரி அபேதீர எந்தச் சந்தர்ப்பத்திலும் தனது கட்சியையோ அல்லது தலைவரையோ காட்டிக் கொடுக்கவில்லை.

அதேபோல் நாம் எமது கட்சியையோ எமது தலைவரையோ காட்டிக்கொடுப்பவரல்ல. எனது உயிருடன் மகிந்த சிந்தனை கலந்திருக்கிறது. எனது இரத்தத்துடன் மகிந்த சிந்தனை ஓடுகின்றது. இதனையறிந்து தான் ஜனாதிபதி மஹிந்த ராஜபக்ஷ எனக்கு அமைச்சரவை அந்தஸ்துள்ள அமைச்சுப் பொறுப்பினை வழங்கியிருக்கின்றார். (புரீ-2)

கற்பிட்டியிலுள்ள மேலும் 10 தீவுகளை குத்தகைக்கு வழங்க நடவடிக்கை

கற்பிட்டியிலுள்ள 10 தீவுகளை சுற்றுலாத்துறை முதலீட்டாளர்களுக்கு குத்தகைக்கு வழங்குவதற்காக நில அளவைப் பணிகளை அரசாங்கம் ஆரம்பித்துள்ளதாக பொருளாதார அபிவிருத்தி பிரதியமைச்சர் லக்ஷ்மன் யாப்பா அபேவர்த்தன நாடாளுமன்றத்தில் நேற்று முன்தினம் தெரிவித்துள்ளார்.

கற்பிட்டியில் 31 தீவுகள் இருப்பதாகவும் அவற்றில் வெள்ளை முதலாம், இரண்டாம், மூன்றாம் தீவுகள் மற்றும் இப்பன்சேனை ஆகியன ஏற்கனவே இரு கம்பனிகளுக்கு குத்தகைக்கு வழங்கப்பட்டுள்ளதாகவும் அவர் தெரிவித்துள்ளார்.

ஐ.தே.க. நாடாளுமன்ற உறுப்பினர் தயாசிரி ஜயசேகர எழும்பிய கேள்வியொன்றுக்கு பதிலளிக்கையிலேயே பிரதி அமைச்சர் மேற்கண்டவாறு தெரிவித்துள்ளார்.

அரசாங்கம் குத்தகைக்கு வழங்கவுள்ள தீவுகளின் விபரங்களை கோரிய தயாசிரி ஜயசேகர எம்.பி. அத்தீவுகளை மீன்பிடி நடவடிக்கைகளுக்காக பயன்படுத்தும் மக்களுக்கு என்ன நடக்கும் எனவும் கேள்வி எழும்பியிருந்தார்.

இதற்கு பிரதியமைச்சர் லக்ஷ்மன் யாப்பா அபேவர்த்தன பதிலளிக்கையில் கற்பிட்டியிலுள்ள பத்தலங்குண்டுவ, பள்ளியாவத்த,

சீனாவிடமிருந்து 1.5 பில்லியன் டொலர்கள் கடன் பெறப்படவுள்ளது

(கொழும்பு)

சீனாவிடம் இருந்து மீண்டும் கடன் பெறுவதற்கு அமைச்சரவையின் அங்கீகாரம் வழங்கப்பட்டுள்ளது.

இதன்படி சீன அபிவிருத்தி வங்கியிடம் இருந்து 1.5 பில்லியன் டொலர்கள் கடனாக பெறப்படவுள்ளதாக தெரிவிக்கப்படுகிறது.

இதற்கான உடன்படிக்கை ஒன்று விரைவில் கைச்சாத்தாகவுள்ளது.

இந்த நிதி பாதை மற்றும் பாலங்கள் நிர்மாணிப்பு, நீர் விநியோகம், மின்சார வழங்கல் உள்ளிட்ட 3 ஆண்டு வேலைத் திட்டத்துக்காகப் பயன்படுத்தப்பட உள்ளதாக அமைச்சர் அனுரபிரியதர்ஷன யாப்பா அறிவித்தார்.

ஏற்கனவே சீனாவிடம் இருந்து யுத்த பிரதேச அபிவிருத்திக்காக மாத்திரம் 11 பில்லியன் டொலர்களுக்கு அதிகமான கடன்கள் பெறப்பட்டுள்ளமை குறிப்பிடத்தக்கது. (புரீ-2)


உச்சிமுனை, இரமுதீவு, முத்துவல்லு, டச்சுக்குறி, பெரிய அரச்சாலை, சின்ன அரச்சாலை, சின்ன இரமுதீவு, இரமுதீவு மேற்கு, காக்கைதீவு 1 ஆகியவற்றில் நில அளவு பணிகள் நடைபெறுவதாக தெரிவித்தார்.

பத்தலங்குண்டுவையில் மாத்திரம் ஆயிரத்து 500 மீனவக் குடும்பங்கள் உள்ளதாகவும் ஏனையவற்றில் ஆயிரத்திற்கும் குறைவான எண்ணிக்கையான குடும்பங்களே உள்ளதாகவும் அவர் கூறினார்.

அவ்வேளையில் நாட்டிற்குச் சொந்தமான தீவுகளைக் கூட அரசாங்கம் விற்க ஆரம்பித்துள்ளதாக தயாசிரி ஜயசேகர எம்.பி. கூறினார்.

அன்று முதலீடுகளை மேற்கொள்வதற்காக காணிகளை வெளிநாடுகளுக்கு குத்தகைக்கு வழங்க நாம் முயன்றபோது விமர்சிக்கப்பட்டது. இன்று அவர்கள் எந்தத் தயக்கமும் இல்லாமல் அகதெ செய்கிறார்கள் என்றார்.

இதற்கு பிரதியமைச்சர் பதிலளிக்கையில், முதலீட்டாளர்கள் அனைவரும் அங்குள்ள மக்களின் நலன்புரித் திட்டங்களுக்காக பங்களிப்புச் செய்யுமாறு கோரப்பட்டுள்ளனர். முதலீட்டின் குறிப்பிட்டளவு சதவீதத்தை இதற்காக அவர்கள் பங்களிப்புச் செய்வது அவசியம். ஆனால், எவரினதும் ஜீவனோபாயம் இழக்கப்படமாட்டாது என்றார். (புரீ-2)



வடமாகாண காணி விவசாய அமைச்சின் கீழ் "நியாப் திட்டத்தால்" காணி உத்தியோகத்தர்களுக்கான மோட்டார் சைக்கிள் பத்திரம் வழங்கும் நிகழ்வு அண்மையில் காணி விவசாய அமைச்சின் பணிமனையில் நடைபெற்றது. இந்நிகழ்வில் விருந்தினர்கள் அமர்ந்திருப்பதையும் வடமாகாண ஆளுநர் மேஜர் ஜெனரல் ஜி.ஏ சந்திரசிரி காணி உத்தியோகத்தர் ஒருவருக்கு மோட்டார் சைக்கிள் பத்திரத்தை வழங்குவதையும் கலந்து கொண்டவர்களையும் படங்களில் காணலாம். (படங்கள்:- என்.குமார்)

இலங்கையை உலுப்பியிருக்கும் ஐ.நா. நிபுணர் குழுவின் அறிக்கை

432....மாறாக எல்.ரி.ரி.ஈ. உறுப்பினர்களின் பொறுப்புப்பற்றி குறுகிய அளவில் அரசாங்கம் கவனம் செலுத்தி, அவர்களில் அனேகமானவர்களுக்கு புனர்வாழ்வைத் தேர்ந்தெடுத்து "கடும்போக்குடைய வர்களுக்கு மீளளிப்பு நீதியின்" மாதிரியாக இலேசான தண்டனையை விதிக்கிறது. எனவே பொறுப்புக் கூறல் பற்றிய அரசாங்கத்தின் கருத்து சர்வதேச தரங்களுக்கு ஒத்ததாக இல்லை எனக்குழு தீர்மானித்துள்ளது. இருதரப்பினரும் புரிந்த குற்றம் சாட்டப்பட்ட மீறல்கள் பற்றி அரசாங்கம் நடவடிக்கை எடுத்து யுத்தத்தில் பாதிக்கப்பட்டவர்களின் உரிமை மற்றும் மரியாதையை அதன் பொறுப்புக்கூறல் அணுகுமுறையின் மையமாகக் கொள்ளாதவரை, அதன் நடவடிக்கைகள் சர்வதேச எதிர் பார்ப்புக்களைவிட மிகத்தாழ்வாகவே இருக்கும்.

(145) 433. மக்கள் தம் வாழ்வினை மீளக்கட்டியெழுப்ப உதவிவழங்குவது என்பது பொருளினாலான நன்மைகள் மாத்திரம் வழங்குவது என்பதாகாததோடு, அவை தேவையாக இருந்த போதிலும், உரிமைகள் பாதிக்கப்பட்ட மற்றும் தொடர்ந்து பாதிக்கப்பட்டு வருபவர்களின் நிலைமை பற்றி கட்டாயமாக அரசாங்கம் பல நடவடிக்கைகளை மேற்கொள்ள வேண்டியுள்ளது. பொறுப்புக்கூறல் தொடர்பில் அரசாங்கம் உண்மையான நடவடிக்கைகளை எடுப்பதையும் அது தேவைப்படுத்துகிறது.

7. கற்றபாடங்கள் மற்றும் மீளணக்கப்பாட்டு ஆணைக்குழு
434. 2002 ஆம் ஆண்டின் போர்

வந்து கதைப்பதற்காக, அதிக எண்ணிக்கையினர் குறிப்பாக பாதிக்கப்பட்டோர் முன்வந்தது அத்தகைய தொரு கலந்துரையாடலுக்கான தேவையை எடுத்துக்காட்டுவதாகவுள்ளது.

435. ஆயினும் ஆணைக்குழுவின் அமைப்பு மற்றும் அதன் சில அங்கத்தவர்களின் ஆழமான அக்கறை முரண்பாடு காரணமாக எல்.எல்.ஆர்.சி. முக்கிய சர்வதேச தரங்களான சுயாதீனம் மற்றும் பக்கச்சார்பற்ற தன்மை ஆகியவற்றை நிறைவேற்றத் தவறியுள்ளது. எல்.எல்.ஆர்.சியின் ஆணை மற்றும் இன்றுவரையிலான அதன் நடவடிக்கைகள் மற்றும் முறைமை அது சர்வதேச மனிதாபிமான மற்றும் மனித உரிமைகள் சட்டத்தின் பாரிய மீறல்கள் பற்றிய குற்றச்சாட்டுகளை புலனாய்வு செய்வதற்கு அல்லது பல தசாப்தங்களாக நடைபெற்றுவந்த இனத்துவ மோதலின் அடிப்படைக்காரண காரியங்களை புலனாய்வு செய்வதற்காக வடிவமைக்கப்படவில்லை. மாறாக அவை மேலே குறிப்பிட்ட அரசியல்பொறுப்புப்பற்றிய பரந்த தொரு கருத்தில் கவனம் செலுத்துவதோடு, அரசாங்கத்தின் தவறான மற்றும் அரைவாசி மனுவுருவான பொறுப்புக்கூறலின் ஒரு பகுதியாக இருக்கிறது. யுத்தத்தின் இறுதிக் கட்டங்களில் என்ன நடந்தது என்பது பற்றிய உண்மையான, உண்மையைக் கண்டறியும் முயற்சியை அல்லது யுத்தத்தில் ஈடுபட்ட இருதரப்பினரையும் பாரிய குற்றச்சாட்டுக்களை ஒழுங்காகவும் பக்கச்சார்பின்றியும் புலனாய்வு செய்ய அது நடவடிக்கை எடுக்கவில்லை. என்பதையும், பாதிக்கப்பட்டவர்களை அவர்கள் கௌரவம் மற்றும் அனுபவித்த துன்பத்துக்காக முழு மரியாதையுடன் அவர்களின் நாத்தம் அணுகுமுறை ஒன்றை மேற்கொள்ளவில்லை என்பதையும் அவர்கள் தமக்கு உண்மையான அச்சுறுத்தலை எதிர்நோக்கிய போதிலும்



நிறுத்த உடன்படிக்கை முதல் 2009 மே மாதம் யுத்தம் முடிவடைந்த காலம்வரையிலான கடந்த காலம்மீது கவனம் செலுத்துவதற்காக அதன் இன்றியமையாத கொள்கையாக அரசாங்கம் கற்றபாடங்கள் மற்றும் மீளணக்கப்பாட்டு ஆணைக்குழு வினை அமைத்துள்ளது.

எல்.எல்.ஆர்.சி.


இலங்கையின் போர் விட்டுச் சென்றது பற்றிய தேசிய கலந்துரையாடல் ஒன்றை ஆரம்பிப்பதற்கான பிரயோசனமான சந்தர்ப்பத்துக்கான நிலைச்சத்தியை எல்.எல்.ஆர்.சி பிரதிநிதித்துவப்படுத்துகிறது. ஆணைக்குழு முன்னிலையில் தாமாகவே

சாட்சிகளுக்குத் தேவையான பாதுகாப்பை வழங்கவில்லை. இதுவரையிலான எல்.எல்.ஆர்.சியின் நடவடிக்கைகள் இதனை எடுத்துக்காட்டுகின்றன.

436. மேலும்பல பாரிய மனித உரிமைகள் விடயங்கள் பற்றி பரிசீலனை செய்வதற்காக மூன்று தசாப்தங்களாக பல விசாரணை ஆணைக்குழுக்கள் நியமிக்கப்பட்டுள்ளன. முக்கியமாக உண்மையைக் கண்டறிவனவாக அவற்றுள் சில செயற்பட்டுள்ள போதிலும், அனேகமாக இனங்காணப்பட்ட மீறல்கள் தொடர்பாக முழுமையான பொறுப்புக்கூறல் பயன்களை பெற்றுக் கொடுப்பதில் அவை தோல்வியடைந்துள்ளன. பல ஆணைக்குழுக்கள் பகிரங்க அறிக்கையை வெளியிடத் தவறியுள்ளதோடு அவற்றின் பரிந்துரைகள் அமுல் செய்யப்படுவது அபூர்வமாக உள்ளது.

437. எல்.எல்.ஆர்.சி. இலங்கையை ருக்கு தமது ஆதங்கங்கள் சிலவற்றை எடுத்துக் கூறுவதற்கானதொரு சந்தர்ப்பத்தை அளித்துள்ளது என்பதோடு

அதன் இடைக்கால மற்றும் எதிர்வரும் இறுதிப்பரிந்துரைகள் திரட்டாக எடுத்துக்கொள்ளப்படும்போது, அவை யுத்தத்தினால் பாதிக்கப்பட்டவர்கள் சிலரின் வாழ்க்கை நிலைமைகளை சீராக்கக்கூடும். ஆயினும் எல்.எல்.ஆர்.சி. பெரும் குறைபாட்டைக் கொண்டதாகவும் பயனுறு பொறுப்புக்கூறல் பொறித்தொகுதிக்கான சர்வதேச தரங்களை நிறைவு செய்யவில்லை என்பதாலும் பொறுப்புக்கூறல் செயற்பாடு தொடர்பான இலங்கை ஜனாதிபதி மற்றும் செயலாளர் நாயகத்தின் இணைந்த உறுதிப்பாட்டை நிறைவு செய்ய அதனால் முடியாதிருக்கிறது. எல்.ரி.ரி.ஈ. மற்றும் அரசாங்கம் ஈடுபட்ட மீறல்கள் பற்றி குறிப்பான குற்றச்சாட்டுக்களை உண்மையாகப்புலனாய்வு செய்வதை உறுதிப்படுத்துவதற்காகவும் மோதலின் முக்கிய காரணகாரியங்கள் மீது கவனத்தைச் செலுத்தி கடந்தகாலம் பற்றிய பரந்த ஒரு பரிசீலனையை மேற்கொள்வதற்காகவும் புதியதொரு அணுகுமுறை தேவைப்படுகிறது.



8. இலங்கையின் நீதித்துறைத் திட்டம் மற்றும் மனித உரிமைகளை ஆணைக்குழு
438.எல்.எல்.ஆர். சியின் செயற்பாடுகள் மற்றும் அதன் விளைவுகள் எதுவாக இருந்தாலும், பொறுப்புக்கூறலை தொடர்வதில் நீதித்திட்டம் முன்னணிப்பாத்திரம் ஒன்றை வகிக்க வேண்டும். ஆயினும் இத்திட்டத்தின் கடந்தகால நடைமுறை மற்றும் தற்போதைய அதன் அமைப்பு ஆகியவற்றின் அடிப்படையிலான மீளாய்வு ஒன்றின்படி, தற்போதுள்ள அரசியல் சூழலில் அது நீதிக்கான அதன் பங்களிப்பை வழங்குமா என்பதில் குழுவிற்கு நம்பிக்கை இல்லை.



தடுப்புச்சட்டம், தவறுகள் தொடர்பில் நடவடிக்கை எடுத்து மனித உரிமைகள் உத்தரவாதங்களை நிலைநிறுத்துவதற்காக சட்டத்துறை எதிர்நோக்கும் முக்கியமான தடைகளாகவுள்ளன.

சட்டமாஅதிபர் குற்றவியல் நீதித்திட்டத்தின் மையமானதொரு பதவியை வகித்து, புலனாய்வு மற்றும் வழக்குத் தொடரல் ஆகிய இரண்டையும் கட்டுப்படுத்தும் அதே வேளையில் அண்மைய ஆண்டுகளில் சட்டமாஅதிபரின் சுயதீனத்தன்மை நலிவுறச் செய்யப்பட்டுள்ளது. புலனாய்வுகள் மற்றும் வழக்குத்

தொடரும் நடவடிக்கைகள் விதிகளுக்குக் கட்டுப்படாததாகவும் கால தாமதத்தைக் கொண்டதாகவும் அனேகமாக இருப்பதோடு, அரசாங்கத்தை விமர்சிப்பவர்களையும் அரசாங்க நடவடிக்கைகளினால் பாதிக்கப்பட்டவர்களையும் அலைக்களிப்பதற்காகவும் அச்சு

றுத்துவதற்காகவும் குற்றவியல் விசாரணைகள் பிரயோகிக்கப்பட்டுள்ளன.

தற்போது, தண்டனை விலக்களிப்பு கலாசாரத்துக்கு எதிராக நடவடிக்கை எடுப்பதற்கு குற்றவியல் நீதித்திட்டம் திராணியற்றதாகவுள்ளது. அரசியல் மனவுறுதிப்பாடினமையே அன்றி திறமையின் குறைவு இந்நிலைக்குக் காரணம் அல்ல. நன்கு நிறுவப்பட்ட சட்ட உட்கட்டமைப்பு வசதி மற்றும் நீதியைத் தாங்கி

தமிழாக்கம் தொடர் 54

நிற்கக்கூடிய திறன் உள்ள கற்றுத்தேறிய தொழில் சார்ந்தவர்களை இலங்கை கொண்டுள்ள போதிலும் அதற்குத் தேவைப்படும் இயலுமாக்கும் சூழல் தற்போது இல்லாது இருக்கிறது.

அவசரகால ஒழுங்கு விதிகள் தொடர்நதிருப்பது மற்றும் தற்போதுள்ளவாறான பயங்கரவாதத்



தடுப்புச்சட்டம், தவறுகள் தொடர்பில் நடவடிக்கை எடுத்து மனித உரிமைகள் உத்தரவாதங்களை நிலைநிறுத்துவதற்காக சட்டத்துறை எதிர்நோக்கும் முக்கியமான தடைகளாகவுள்ளன.

(தொடரும்)

திராட்சையில் பீடைகளும் முகாமைத்துவமும்



யோசியார் கு.யிகுந்தன்
விவசாய உயிரியல்துறை
விவசாய பீடம்
யாழ்ப்பல்கலைக்கழகம்

இந்த நிலைக்கு நாம் செல்லாமல் நிதானித்து நீர்ப்பாய்ச்சுதலை தேவைக்கேற்பவும் பூஞ்சண தொற்றினை அவதானித்தும் மட்டுப்படுத்தியும் மேற்கொண்டால் பூஞ்சண நோயின் தாக்கத்திலிருந்து திராட்சைக் கொடியை காப்பாற்றி விட முடியும். அவதானமாக மேற்கொள்ளப்படும் இவ்வாறான பயிர்ச்செய்கை முறைகளின் மூலமாக பூஞ்சண நோய்களை திராட்சைக் கொடியில் மட்டுப்படுத்திவிட முடியும். எதற்கும் வருமுன் காப்பதே சிறந்தது.

திராட்சையில் மேல்துகள் பூஞ்சணத்தை கட்டுப்படுத்த சல்பர் பூஞ்சண நாசினியை பரிந்துரைக்கிறார்கள். சல்பர் பூஞ்சண நாசினி சிற்றுண்ணியையும் கட்டுப்படுத்தும் திறனுடையது. ஆனால், சல்பர் கீழ்துகள் பூஞ்சணத்தை கட்டுப்படுத்தாது என்பதை அறிக. ஆனாலும் துகள் பூஞ்சணத் தவிர்த்த ஏனைய பூஞ்சணங்

களையும் கீழ்துகள் பூஞ்சணத்தையும் கட்டுப்படுத்த போடா கலவையை பயன்படுத்த முடியும். இப்பூஞ்சண நோய்களை தொடர் அவதானிப்புடன் முகாமைத்துவப்படுத்த முடியும்.


அந்திரக்னோசு அல்லது பறவைக்கண் நோய் (Anthracnose or Birds-eye disease)

திராட்சையில் சேதத்தை ஏற்படுத்தும் மற்றொரு பூஞ்சண நோய் அந்திரக்னோசு அல்லது பறவைக்கண்நோயாகும். கிளியோஸ்போரியம் அம்பெல்லேபேகம் (*Gleosporium ampelophagum*) என்னும் பூஞ்சணத்தினால் இந்நோய் ஏற்படுகின்றது. பூஞ்சணமானது தண்டுப்பகுதி, இளம் குருத்துகள், இலைகள் மற்றும் திராட்சைப் பழங்களைப் பாதிக்கும். சிறிய வட்ட

விளிம்பு மஞ்சள் நிறமுடையதாகவும் இருக்கும். இலைகளில் ஆரம்பத்தில் தோன்றும் இப்புள்ளிகளின் நடுப்பகுதி காய்ந்து கீழே விழுந்துவிடும். விழுந்த நடுப்பகுதி துளை போட்டது போலவும் அதனை சுற்றி மண்ணிற அல்லது காய்ந்த பகுதியும் காணப்படுவதனால் இதனை துப்பாக்கியினால் சுட்ட துளை போன்ற (Shot hole symptom) அறிகுறி என அழைப்பார்கள்.

தண்டுப்பகுதியில் மற்றும் இளங்குருத்துக்களில் ஒழுங்கற்ற கறுப்பு நிற இலைப்புள்ளிகள் வருவதாகும். இப்புள்ளிகளிருக்கும் பகுதி பொருக்கு போல பிடித்து புற்று நோயேற்பட்டது போல கலங்கள் பெருகி மண்ணிற நிறமாக இருக்கும்.

இன்னும் இப்பகுதிகள் குழிவிழுந்தது போன்ற தோற்றத் தையும் அளிப்பதனால் பறவையினது கண்போல தெரியும்.



Shot hole symptom
காலங்களில் வளிமண்டல வெப்பநிலை குறைவடையும்போது நோய் விருத்தியடை

இளையவரு பசுமைப் பூட்சுக்கு...



Birds-eye disease
வடிவிலான புள்ளிகளின் நடுப்பகுதி கருங்கபில நிறமுடையதாகவும் புள்ளியின் வெளி

இதனால் இந்நோயிற்கு பறவைக்கண் நோய் எனவும் பெயரிடப்பட்டுள்ளது. பழங்களில் ஏற்படும் தொற்று மெதுவாக பரவி காயின் உட்புறத்திற்கும் சென்றுவிடும். இந்த வேளையிலேயே பழங்கள் அழுகத் தொடங்கும்.

நிலத்தில் வாழும் பூஞ்சணவகையாதலினால் மண்ணில் உக்குகின்ற சேதன தாவர பொருட்களில் இப்பூஞ்சணம் வளரும். பூஞ்சண இழை தவிர பூஞ்சணங்களில் உருவாகும் வித்திகள் காற்றுமூலமாக பரவி புதிய தாவரங்களில் தொற்று ஏற்படும். மழை

யும் வேகம் அதிகமாகும். இந்தக் காலங்களில் நோய் பரவலடைவதும் அதிகமாக இருப்பதனால் திராட்சைச் செய்கையாளர்கள் நோய்த்தொற்றுதலை உன்னிப்பாக அவதானிக்க வேண்டும்.

இந்நோயைக் கட்டுப்படுத்த போடோ கலவையை இரண்டு அல்லது மூன்று தடவைகளில் ஒவ்வொரு மாத இடைவெளியில் இலைகளை கத்தரித்தலுடன் ஆரம்பித்து பழங்கள் முற்று வரை விசிறவேண்டும். போடோ கலவை விவசாய பெருமக்கள் தாமாகவே தயாரித்து தேவையேற்படும் பாது பயன்படுத்தலாம் என்பதனைக் கவனிக்கவும். (தொடரும்)

வைத்தியர்கள் பற்றாக்குறையினால் மூடப்பட்ட வைத்தியசாலைகளுக்கு வைத்தியர்கள் நியமனம்

சுகாதார அமைச்சு நடவடிக்கை

(கொழும்பு)
வைத்தியர்கள் பற்றாக்குறை காரணமாக மூடப்பட்ட 77 வைத்தியசாலைகளுக்கு அடுத்த மாதம் முதல் வைத்தியர்களை நியமிக்க நடவடிக்கை எடுப்பதாக சுகாதார அமைச்சு தெரிவித்துள்ளது.

வைத்தியர்கள் பற்றாக்குறை காரணமாக மூடப்பட்டிருந்த 97 வைத்தியசாலைகளில் இருந்து வைத்தியசாலைகளுக்கு தேவையான வைத்தியர்களை நியமித்துள்ளதாக சுகாதார அமைச்சு குறிப்பிட்டுள்ளது.

மத்திய மாகாணத்தில் மூன்று வைத்தியசாலைகளுக்கும் வடமத்திய மாகாணத்தில் ஐந்து வைத்தியசாலைகளுக்கும் வடமேல் மாகாணத்தில் ஐந்து வைத்தியசாலைகளுக்கும் கிழக்கு மாகாணத்தில் 14 வைத்தியசாலைகளுக்கும் வைத்திய அதிகாரிகளை நியமிக்க நடவடிக்கை எடுக்கப்படவுள்ளது.

இதனைத் தவிர வடமத்திய மாகாணத்தில் 46 வைத்தியசாலைகளுக்கும் தென்

நாடு கடத்தும் தீர்மானத்துக்கெதிராக சுவிஸில் கையெழுத்துப் போராட்டம்

சுவிஸ்நாட்டில் இருந்து நாடு கடத்த வேண்டாம் என்று கோரி இலங்கைத் தமிழர்கள் ஏராளமானோர் பேர்னில் கையெழுத்துப் போராட்டம் ஒன்றில் நேற்று ஈடுபட்டுள்ளனர். சுவிஸுக்கு அரபியல் தஞ்சம்கோரி வந்த இலங்கைத் தமிழர்களில் 2ஆயிரத்து 225 பேர் வரையானோர் நாடு கடத்தப்பட வேண்டிய நிலைமையை எதிர்நோக்கியுள்ளனர்.

ஆனால் நாட்டுக்கு திரும்பி அனுப்பப்படுகின்ற படசத்தில் சித்திரவதைகள், அச்சுறுத்தல்கள், உயிர்ப்பாதுக்கள் ஆகியவற்றை எதிர்கொள்கின்றமைக்கு நேரலாம் என்று அஞ்சுகின்றனர்.

இந்நிலையில் தமிழீழ 'சுவிஸ் கழகம்' உட்பட புலம்பெயர் தமிழர் அமைப்புகளின் ஏற்பாட்டில் கையெழுத்துப் போராட்டம் ஒன்று நடத்தப்பட்டது. கோரிக்கைக்கு ஆதரவாக 4 ஆயிரத்து 844 கையொப்பங்களை சேகரித்து உள்ளனர். (ஸ்ரீ-2)



வவுனியா மாவட்ட பாடசாலைகளுக்கிடையிலான 19 வயதுப் பிரிவினருக்கான ஹோக்கி விளையாட்டுப் போட்டியில் வவுனியா வடக்கு வலயத்தைச் சேர்ந்த சுந்தரபாரம் அ.த.க. பாடசாலை முதலாமிடத்தைப் பெற்றுக் கொண்டது. இதில் பங்கேற்ற வீராங்கனைகளையும் பாடசாலை அதியர் செ.யேசுநேசன், உடற்கல்வி ஆசிரியர் வி.ஜெயநேசன் ஆகியோரை படத்தில் காணலாம்.

இத்தாலியில் கைதானோர் நீதிமன்றத்தால் விடுதலை

இத்தாலியில் புவிகள் என கைது செய்யப்பட்டிருந்த 30 தமிழர்களும் குற்றமற்றவர்கள் என நீதிமன்றத்தால் விடுதலை செய்யப்பட்டுள்ளனர் என அறிவிக்கப்பட்டுள்ளது.

இத்தாலி நாட்டில் கடந்த மூன்று ஆண்டுகளுக்கு முன்னர் பயங்கரவாத செயல்களில் ஈடுபட்டு வந்தனர் என குற்றம் சுமத்தப்பட்டு புவிகளின் உறுப்பினர்கள் என குறித்த 30 பேரும் கைது செய்யப்பட்டிருந்தனர்.

30 தமிழர்களும் நீதிமன்றினால் குற்றமற்றவர்கள் என தீர்ப்பளித்து நேற்று முன்தினம் விடுதலை செய்யப்பட்டுள்ளனர்.

இத்தாலிய நீதிமன்றம் வழங்கிய தீர்ப்பானது இத்தாலியிலுள்ள புலம்பெயர் தமிழர்களுக்கு கிடைத்த முதல் வெற்றி எனவும் அங்குள்ள தமிழர்கள் தெரிவித்துள்ளனர். (ஸ்ரீ-2)

நாட்டை பாதுகாக்க அனைத்து மக்களும் விழிப்புடன் செயற்பட வேண்டும்



ஜனாதிபதி தெரிவிப்பு

நாட்டை பாதுகாப்பதற்கு அனைத்து மக்களும் விழிப்புடன் செயற்பட வேண்டுமென ஜனாதிபதி மஹிந்த ராஜபக்ஷ தெரிவித்துள்ளார்.

நாட்டின் நற்பெயரை பாதுகாக்க வேண்டுமாயின் வெளி உலகில் என்ன நேர்க்கின்றது என்பது குறித்து அறிந்திருக்க வேண்டியது அவசியமானது என அவர் சுட்டிக்காட்டியுள்ளார்.

அலரி மாளிகையில் நடைபெற்ற நிகழ்வு ஒன்றில் கலந்து கொண்ட போது ஜனாதிபதி இதனைக் குறிப்பிட்டுள்ளார்.

சில சர்வதேச அமைப்புக்களும் நாடுகளும் நாட்டின் நற்பெயருக்கு களங்கம் ஏற்படுத்துவதில் தீவிரம் காட்டி வருவதாகத் தெரிவித்துள்ளார்.

எனவே, நாட்டை பாதுகாப்பது குறித்து அனைத்து மக்களும் விழிப்புடன் செயற்பட வேண்டியது அவசியமானது என அவர் சுட்டிக்காட்டியுள்ளார். (ஸ்ரீ-2)

பொலிஸ் மோசடி தவிர்ப்புப் பிரிவு பணிப்பாளர் இடமாற்றம்

(கொழும்பு)

பொலிஸ் மோசடி தடுப்பு பிரிவின் பணிப்பாளர் மெக்ஸி புரொக்டர் இடமாற்றம் செய்யப்பட்டுள்ளார்.

உடனடியாக அமுலுக்கு வரும் வகையில் இந்த உத்தரவு பிறப்பிக்கப்பட்டுள்ளதாக குறிப்பிடப்படுகிறது.

கடந்த 2007 ஆம் ஆண்டு புலிகளிடம் இருந்து விடுவிக்கப்பட்ட சிழக்கு பகுதிகளை வெளிநாட்டு இராஜதந்திரிகளுக்கு காண்பிக்கும் நடவடிக்கையின் போது புலிகள் நடத்திய தாக்குதலில் மெக்ஸி காயமடைந்திருந்தமை குறிப்பிடத்தக்கது.

பல்வேறு மோசடி சம்பவங்கள் தொடர்பில் விசாரணை நடத்தி வந்த மெக்ஸியின் இடமாற்றம் இந்த விசாரணைகளுக்கு பாதுகாத்தன்மை ஏற்படுத்தும் என தெரிவிக்கப்படுகிறது.

இவ் இடமாற்ற உத்தரவு தேர்தல் சட்டங்களுக்கு புறம்பானது என சுட்டிக்காட்டப்பட்டுள்ளது.

தேசிய ரீதியில் தேர்தல் அறிவிக்கப்பட்டுள்ள நிலையில் இடமாற்ற உத்தரவுகள் பிறப்பிக்க முடியாது என தெரிவிக்கப்பட்டுள்ளது.

மெக்ஸி புரொக்டர் ஒழுக்காற்று கட்டுப்பாட்டு பிரிவுக்கு இடமாற்றம் செய்யப்பட்டுள்ளார். (ஸ்ரீ-2)

விவசாயிகளின் நன்மை கருதி உப உணவு பயிர்களுக்கான இலவச விதை விநியோகம்


(கொழும்பு)

விவசாயிகளின் நன்மை கருதி உப உணவு பயிர்களுக்கான இலவச விதைகளை இந்தியாவிலிருந்து இறக்குமதி செய்து விவசாயிகளுக்கு இலவசமாக விநியோகிக்க அமைச்சரவை அங்கீகாரம் வழங்கியது.

இதற்கான பிரேரணையை விவசாய அமைச்சர் மஹிந்த யாப்பா முன்வைத்தார். இவ்வருடம் ஜனவரி மற்றும் பெப்ரவரி மாதங்களில் ஏற்பட்ட பெரு வெள்ளம் பெருக்கால்

45 ஆயிரம் ஏக்கர் ரேயர் உப உணவு பயிர் செய்கைகள் அழிந்தன. விவசாய அமைச்சர் மேற்கொள்ளப்பட்ட விதை உற்பத்தி பயிர்களும் வெள்ளம் காரணமாக நாசம் அடைந்த காரணத்தினால் இந்த நடவடிக்கை மேற்கொள்ளப்படுகிறது.

பயறு, உழுந்து, நிலக் கடலை, கெளப்பி, பெரிய வெங்காயம், மிளகாய் ஆகிய பயிர்களுக்கான விதைகள் இந்தியாவிலிருந்து இறக்குமதி செய்ய நடவடிக்கைகள் மேற்கொள்ளப்பட்டுள்ளன. (ஸ்ரீ-2)



கிளிநொச்சி கணேசபுரம் பிரதான விதியில் ஜெயந்திநகர் கணேசபுரம் எல்லையில் அமைந்துள்ள பாலத்திற்கான அடிக்கல் நாட்டும் விழா அண்மையில் நடைபெற்றது. இந்நிகழ்வில் பாராளுமன்ற உறுப்பினரும் பிரதிக் குழுக்களின் தலைவருமான முருகேசு சந்திரகுமார் பாலத்திற்கான அடிக்கல்லை நாட்டி வைப்பதைப் படத்தில் காணலாம்.

வன்முறைகள் இடம்பெற்றதை ஏற்றுக் கொண்டார் கோஹன

(கொழும்பு)

இறுதிக் கட்ட யுத்தத்தின் போது வன்முறைகள் இடம்பெற்றிருக்கலாம் என்று பாலித கோஹன ஏற்றுக் கொண்டுள்ளதாக சர்வதேச மன்னிப்புச் சபையின் ஐ.நா. தலைமை அதிகாரி தெரிவித்துள்ளார்.

சர்வதேச மன்னிப்புச் சபையின் ஐ.நா. வுக்கான பணியகத்தின் தலைமை அதிகாரி சர்வதேச மன்னிப்பு சபையின் இணையுத் தளத்தில் எழுதியுள்ள கட்டுரையொன்றில் மேற்கொண்ட விடயம் குறித்துப் பிரஸ்தாபித்துள்ளார்.

இலங்கையின் கொலைக்களம் வீடியோ திரையிடப்பட்ட பின்னர் இடம்பெற்ற கலந்துரையாடலின் போது வீடியோ பார்க்கும் போது கருத்திலெடுக்கக் கூடிய குறித்த சில வன்முறைகள் இடம்பெற்றிருக்கக் கூடும் என பாலித கோஹன ஏற்றுக் கொள்ள வேண்டிய நிலைக்குத் தள்ளப்பட்டிருந்தார்.

இலங்கையின் கொலைக்களம் என்ற சனல் 4 தொலைக்காட்சியின் விபரணப்படத்தினை நியூயோர்க்கில் அமைந்திருக்கும் சர்வதேச மன்னிப்புச் சபையின் ஐ.நா. பணியகத்தில் திரையிடுவதற்கு நாங்கள்

மன்னிப்புச் சபை தெரிவிப்பு

தயாராகக் கொண்டிருந்த வேளையில் அங்கு அதனைப் பார்ப்பதற்காகக் கூடியவர்களது அளவுக்கு அதிகமான எண்ணிக்கைதான் எங்களுக்குக் கவலையினைத் தந்தது.

மன்னிப்புச் சபையின் நியூயோர்க் செயலகத்தில் இந்த ஆவணப்படத்தினைப் பார்ப்பதற்காக திரண்டிருந்த பெருந்திரளான பார்வையாளர்களைப் பொறுத்தவரையில் அவர்கள் இவ்வளவு காத்திரமான விடயங்கள் ஆவணப்படுத்தப்பட்டிருக்கும் என எதிர்பார்க்கவில்லை.

2009 ஆம் ஆண்டு இலங்கையினது இறுதிப் போரின் போது இடம்பெற்ற சம்பவங்கள் இந்த ஆவணப்படத்தில் சிறப்பாக ஆவணப்படுத்தப்பட்டிருக்கிறது. கடந்த வாரம் பிரித்தானியாவில் சனல் -4 தொலைக்காட்சியில் ஒளிபரப்பாகிய இந்த ஆவணப்படம் பின்னர் அதனது இணையத்தளத்திலும் வெளியிடப்பட்டிருந்தது.

கலாநிதி பாலித கோஹன மற்றும் மேஜர் ஜெனரல் சவேந்திர சில்வாவின் தலைமையிலான 15

உறுப்பினர்களைக் கொண்ட குழுவொன்று இந்த ஆவணப்படத்தினை பார்ப்பதற்காக வந்திருந்தனர்.

போர் இடம்பெற்ற காலப்பகுதியில் இராணுவத்தின் 58 ஆவது படைப்பிரிவின் தளபதியாகக் செயற்பட்ட சவேந்திர சில்வாவின் படமும் இந்த ஆவணப்படத்தில் காட்சிப்படுத்தப்பட்டிருந்தது. சரணடைவதற்கு வந்த விடுதலைப்புலிகளின் தலைவர்களைச் சுட்டுக் கொலை செய்ததாக இவர் மீது குற்றம் சுமத்தப்பட்டிருக்கிறது.

குறிப்பிட்ட இந்த ஆவணப்படம் திரையிடப்பட்ட பின்னர் இடம்பெற்ற கலந்துரையாடலின் போது இந்த ஆவணப்படத்தினைப் பார்க்கும் போது கருத்திலெடுக்கக் கூடிய குறித்த சில வன்முறைகள் இடம்பெற்றிருக்கக் கூடும் என பாலித கோஹன ஏற்றுக் கொள்ள வேண்டிய நிலைக்குத் தள்ளப்பட்டிருந்தார் என்றும் அந்த அதிகாரி தனது கட்டுரையில் மேலும் குறிப்பிட்டுள்ளார். (6)



- ★ 1678-எலேனா பிஸ்கோபியா தத்துவ வியலில் முனைவர் பட்டம் பெற்ற முதலாவது பெண்மணி என்ற பெருமையைப் பெற்றார்.
- ★ 1940-பிரான்ஸ் அதிகார பூர்வமாக ஜேர்மனியிடம் சரணடைந்தது.
- ★ 1944-இரண்டாம் உலகப் போர்: நோர்டிக் நாடுகளின் மிகப் பெரும் சமர் சோவியத் ஒன்றியத்துக்கு எதிராக பின்லாந்தில் ஆரம்பமானது.
- ★ 1950-வட கொரியாவின் தென் கொரியா மீதான படையெடுப்பை அடுத்து கொரியப் போர் ஆரம்பமானது.
- ★ 1967-உலகின் முதலாவது செய்மதித் தொலைக்காட்சி நிகழ்ச்சி நம் உலகம் (Our World) 30 நாடுகளில் காண்பிக்கப்பட்டது.
- ★ 1975- இந்தியப் பிரதமர் இந்திரா காந்தி நாட்டில் அவசரகாலச் சட்டத்தை பிறப்பித்து தேர்தல்கள் மற்றும் மனித உரிமைப் போராட்டங்களைத் தடை செய்தார்.
- ★ 1975- போர்த்துக்கல்லிடமிருந்து மொசாம்பிக் விடுதலை அடைந்தது.
- ★ 1983-லண்டனில் நடந்த உலகக் கிண்ணத்துடுப்பாட்டப் போட்டிகளின் இறுதி ஆட்டத்தில் இந்தியா மேற்கிந்தியத் தீவுகளை 43 ஓட்டங்களால் வென்றது.
- ★ 1991-குரோவேசியா, சிலவேனியா விடுதலையை அறிவித்தன.
- ★ 1996-சவுதி அரேபியாவில் கோபார் கோபுரத்தில் இடம்பெற்ற குண்டு வெடிப்பில் 19 அமெரிக்க இராணுவத்தினர் கொல்லப்பட்டனர்.
- ★ 1997-புரோகிரஸ் ஆளில்லா விண்கலம் ரஷ்ய விண்வெளி ஆய்வுக் கூடம்

மீருடன் மோதியது.

- ★ 1998-வின்டோஸ் 98 முதற் பதிப்பு வெளியானது.
 - ★ 2007-கம்போடியாவில் விமானம் வீழ்ந்து நொருங்கியதில் அதில் பயணம் செய்த 22 பேரும் கொல்லப்பட்டனர்.
- பிறப்புக்கள்**
- ★ 1900-மவுண்ட்பேட்டன் பிரபு, பர்மாவின் முதலாம் ஏர்ஸ் மவுண்ட்பேட்டன், இந்தியாவின் கடைசி வைசிராய் (இ.1979)
 - ★ 1931-வி.பி.சிங், 10 ஆவது இந்தியப் பிரதமர் (இ.2008)
 - ★ 1925-ரோபர்ட் வெஞ்சூரி, அமெரிக்கக் கட்டடக் கலைஞர்
 - ★ 1962-நடராஜா ரவிராஜ், யாழ்ப்பாண மாவட்ட தமிழ்த் தேசியக் கூட்டமைப்பின் நாடாளுமன்ற உறுப்பினர் (இ.2006)
 - ★ 1966-டிகெம்பே முடம்போ, காங்கோர் கூடைப்பந்து ஆட்டக்காரர்
 - ★ 1974-கரிஷ்மா கபூர், இந்திய நடிகை
 - ★ 1981-பூஜா, நடிகை
- இறப்புகள்**
- ★ 1894-மர் பிரன்குவா சாடி கார்னோ, பிரெஞ்சுக் குடியரசின் அரசுத் தலைவர் (பி.1837)
 - ★ 1971-ஜோன் ஓர், நோபல் பரிசு பெற்றவர் (பி.1880)
 - ★ 1984-மிஷேல் ஃபூக்கோ, சிந்தனையாளர் (பி.1926)
 - ★ 2009-மைக்கல் ஜாக்சன், பொப்பி இசைப் பாடகர் (பி.1958)

உள்ளூர் விவசாயிகளின் நன்மை கருதி குறைந்த செலவில் விவசாய இயந்திரங்கள்



மரவள்ளிக்கிழங்கு வெட்டும் கருவி

நமது நாட்டிலே விவசாயமானது எமது மக்களுக்கு தேவையான உணவை உற்பத்தி செய்யும் ஒரு அத்தியாவசியமான தொழிலாக எல்லோராலும் போற்றப்படுகின்றது. ஒரு விவசாயி தனது வியர்வையை நாள்நாளுக்கும் சிந்தி இந்த உன்னத சேவையை மக்களுக்காக வழங்குகின்றான். தற்காலத்தில் அதிகரித்து வரும் சனத்தொகைக்கு ஏற்ப உணவு உற்பத்தியை அதிகரிக்க வேண்டிய கட்டாய தேவை உள்ளது. அந்த வகையில் விவசாய இரசாயனங்களான பீடை கொல்லிகள் மற்றும் இரசாயன வளமாக்கிகளின் பாவனை நாளாந்தம் அதிகரித்து செல்கின்றது. இப்பாவனையானது சூழலுக்கும் மக்களுக்கும் பல்வேறு தீய விளைவுகளை ஏற்படுத்தி வருகின்றது. இதன் விளைவாக மனிதன் இப்போது பல்வேறுபட்ட தோல் தாக்கங்களுக்கு உள்ளாகின்றான். அபிவிருத்தி அடைந்த நாடுகளில் பல்வேறுபட்ட இயந்திர மயமாக்கல்கள் விவசாயத் துறையில்

உட்புகுத்தப்பட்டு விளைவு அதிகரிக்கப்படுகின்றது. யாழ்ப்பாண மண்ணை பொறுத்த வரையில் விவசாயிகள் அண்மையில் நிகழ்ந்து முடிந்த போரால் மிகவும் பாதிக்கப்பட்டு வறிய நிலையில் வாழ்ந்து கொண்டு இருக்கின்றார்கள். அவர்கள் விவசாயத்தில் உரிய

ஆதாயத்தை பெறுகின்ற போது, வாழ்க்கைத் தரத்தை மேம்படுத்தக் கூடியதாக இருக்கும். ஒரு விளை நிலத்தில் இருந்து உச்ச விளைவை பெறுவதற்கு நாம் தகுந்த கால போகத்தில் தகுந்த பயிரை தெரிவு செய்தல், மண்ணை உரிய இயந்திரங்களையாக பாவித்து பண்படுத்தல், நோய் பீடைத்தாக்கங்களை இயன்றளவு கட்டுப்படுத்தல், மண் போசணையை உரிய முறையில் பேணுதல், உரிய நேரத்தில் மிகவும் குறைந்த இழப்புக்களுடன் அறுவடை செய்தல் மற்றும் அறுவடையின் பின் உரிய முறையில் சேமித்து சந்தைப் படுத்தல் ஆகியவற்றை மேற்கொள்ள வேண்டும்.

யாழ்ப்பாணத்து விவசாயிகளின் பொருளாதாரம் மிகவும் பின்தங்கிய நிலையில் காணப்படுவதால் அவர்கள் நவீன விவசாய மயமாக்கலுடன் மிகவும் இலகுவாக பிணைக்கப்பட்டவர்களாகக் காணப்படுகின்றனர். விவசாய இயந்திரங்கள் மிகவும் உயர்விலையிலேயே சந்தையில்

கிடைக்கின்றன.

இவற்றை கொள்வனவு செய்யக்கூடிய நிலையில் எமது விவசாயிகளின் பொருளாதார நிலை விருத்தியடையவில்லை. ஆகவே, உள்ளூர் விவசாய இயந்திரங்களின் நன்மைகள் எமது விவசாயிகளுக்கு அறிவிக்கப்படவேண்டும். இந்த வகையில் விவசாய பீடத்தின், விவசாய இயந்திரவியல் துறையானது 14 பல தரப்பட்ட விவசாய இயந்திரங்களை தயாரித்துள்ளது. அவற்றுள் நிலக்கடலை உடைக்கும் இயந்திரம், விதை கருவி மற்றும் மரவள்ளிக்கிழங்கு வெட்டும் கருவி ஆகியவை முக்கியமானவை.

இவ் விவசாய இயந்திரங்கள் மிகவும் குறைந்த செலவில் உற்பத்தியாக்கப்பட்டு மிகவும் திறம்பட இயங்குகின்றன. ஆர்வமுள்ள விவசாயிகள் அவற்றை விவசாய இயந்திர வியந்துறை, விவசாய பீடம், யாழ்ப்பாண பல்கலைக்கழகம் என்னும் முகவரியில் பார்வையிடலாம். இவ்வாறு உருவாக்கப்பட்ட கடலை உடைக்கும் இயந்திரமானது மிகவும் குறைந்த சேதத்துடன் கடலையில் உள்ள கோதை அகற்ற வல்லது. இவ்வாறு குறைந்த செலவில் உருவாக்கப்பட்டு விவசாய இயந்திரங்களால் கூலி ஆட்கள் மிகவும் குறைந்த அளவில் பயன்படுத்தப்படுதல், வீண் பணவிரயம் தவிர்த்தல், நேரச் சேமிப்பு, வேலை சுலபமாக்கப்படுதல் மற்றும் அதிக விளைச்சல் ஆகிய நன்மைகள் விவசாயிகளுக்கு கிடைக்கும்.

ஆகவே, குறைந்த செலவில் இவ்வாறான சிறுசிறு விவசாய இயந்திரங்கள் அதிக விளைத்தி

றனுடன் உற்பத்தி செய்யப்பட்டு அவை எமது விவசாயிகளின் முழுப் பார்வையில் இருக்க வேண்டும். அப்போதுதான் வறிய நிலையில் இருக்கும் எம் விவசாயிகள் தமது விளைநிலத்திலிருந்து உச்ச விளைச்ச



நிலக்கடலை உடைக்கும் இயந்திரம்

சலைப் பெறுவார்கள். இவ்வாறு செயற்படுவதன் மூலம் எமது

பொ. ஆள்வாப்பிள்ளை
விவசாய இயந்திரவியற்றுறை
விவசாயபீடம்,
யாழ்ப்பாண பல்கலைக்கழகம்

அழிந்துபோன விவசாய செய்கையை புத்துணர்வுடன் மீளக் கட்டியெழுப்ப முடியும்.

வடக்கில் குடிநீர் விநியோகத்தை மேம்படுத்த பிரான்ஸ் நிதியுதவி

(கொழும்பு)

யாழ்ப்பாணம் மற்றும் கிளிநொச்சி மாவட்டங்களில் குடிநீர் விநியோகத்தை மேம்படுத்தவும் யாழ்ப்பாண மாநகரசபை எல்லைக்குள் சுகாதார வசதிகளை வழங்கவும் பிரான்சிடமிருந்து அடிப்படை உதவியாக 35 மில்லியன் யூரோக்களைப் பெற்றுக் கொள்ள அமைச்சரவை அங்கீகாரம் வழங்கியது.

இதற்கான பிரேரணையை ஜனாதிபதி

மஹிந்த ராஜபக்ஷ முன்வைத்திருந்தார்.

அத்துடன் இரணைமடு நீர்த்தேக்க அபிவிருத்திப் பணிகளுக்காக 30 மில்லியன் அமெரிக்க டொலர்களைப் பெற்றுக் கொள்ளவும் அனுமதி வழங்கப்பட்டுள்ளது.

மேலும் இத்திட்டங்களுக்காக ஆசிய அபிவிருத்தி வங்கி 90 மில்லியன் அமெரிக்க டொலர்களை வழங்க ஏற்கனவே இணக்கம் தெரிவித்துள்ளமை குறிப்பிடத்தக்கது. (ஸ்ரீ-2)

புதிய பாதுகாப்பு தலைமையக கட்டடத்தை நிர்மாணிக்க 20 பில்லியன் ரூபா தேவை

(கொழும்பு)

புதிய பாதுகாப்பு தலைமையக கட்டடத்தை நிர்மாணம் செய்வதற்கு 20 பில்லியன் ரூபா தேவைப்படுவதாக அரணாங்கம் நாடாளுமன்றில் அறிவித்துள்ளது.

நாட்டின் பாதுகாப்பு அமைச்சர் என்ற ரீதியில் புதிய பாதுகாப்பு தலைமையகத்தை அமைப்பதற்கு தேவையான நிதி ஒதுக்கீடு தொடர்பான பிரேரணை ஜனாதிபதி மஹிந்த ராஜபக்ஷவின் கையொப்பத்துடன் சமர்ப்பிக்கப்பட்டுள்ளது.

கப்பட்டுள்ளது.

வரவு - செலவுத் திட்டத்திலும் பாதுகாப்பு அமைச்சிற்கு அரணாங்கம் கூடுதலான நிதியை ஒதுக்கியிருந்தமை குறிப்பிடத்தக்கது.

பாதுகாப்பு அமைச்சிற்காக வரவு - செலவுத் திட்டத்தில் 210 பில்லியன் ரூபா ஒதுக்கீடு செய்யப்பட்டிருந்தது.

இராணுவத் தலைமையகம் பத்தரமுல்ல பிரதேசத்திற்கு இடம் நகர்த்தப்படவுள்ளமை குறிப்பிடத்தக்கது. (ஸ்ரீ-2)



513 ஆவது படைப்பிரிவின் அனுசரணையுடன் அளவெட்டி பகுதி மக்களுக்கு வாழ்வாதார உதவிகள் நேற்று முன்தினம் அளவெட்டி மகாஜன சபை மண்டபத்தில் வைத்து வழங்கப்பட்டது. இதில் தெல்லிப்பழை பிரதேச செயலர் முரளிதரன் மாணவர்களுக்கு புலமைப்பரிசில் வழங்குவதையும் 51 ஆவது படைப் பிரிவின் கட்டளைத் தளபதி மேஜர் ஜெனரல் ஜனாக வல்கம் உதவிகளை கையளிப்பதையும் நிகழ்வில் கலந்து கொண்டவர்களையும் படங்களில் காணலாம்.

பாகிஸ்தான் உளவுத்துறையுடன் பின்லேடனுக்கு தொடர்பு உண்டு



அல்கொய்தா தீவிரவாத இயக்கத்தின் தலைவர் பின்லேடன் பாகிஸ்தான் அபோதா பாத்தில் கடந்த மே 2 ஆம் திகதி அமெரிக்க படையினரால் சுட்டுக்கொல்லப்பட்டார். அப்

கைத்தொலைபேசி மூலம் அம்பலம்

போது அவர் தங்கியிருந்த மாளிகையில் இருந்து ஒரு செல்போன் கண்டெடுக்கப்பட்டது. அந்த செல்போன் பின்லேடனுக்கு சுவியர் தபால் கொண்டு வந்தவருக்கு சொந்தமானது என விசாரணையில் தெரிய வந்தது.

இதை தொடர்ந்து அந்த செல்போனுக்கு வந்த அழைப்புக்களை அமெரிக்க உளவுத்துறை அதிகாரிகள் ஆய்வு செய்தனர். அப்போது பின்லேடனும் அவரது அமைப்பினரும் பாகிஸ்தானில் இயங்கும் ஹராகத்-உல்-முஜாகிதீன் அமைப்பின் தொடர்பு வைத்திருந்தது தெரியவந்தது.

அந்த அமைப்பின் கொள்கைகள் பாகிஸ்தான் உளவுத்துறை அதிகாரிகளுடன் தொடர்பு வைத்திருந்தனர். இதன் மூலம் பின்லேடனுக்கு உளவுத்துறையினர் பாதுகாப்பு ஏற்பாடுகளை செய்து கொடுத்தனர்.

இந்தத் தகவல் அமெரிக்காவில் இருந்து வெளியாகும் தி. நியூயோர்க் டைம்ஸ் பத்திரிகையில் வெளியாகியுள்ளது. (ஸ்-4)

ஏமனில் பயங்கரவாதிகள் தப்பியோடும்

ஏமன் நாட்டின் தெற்கில் உள்ள சிறையில் அடைக்கப்பட்டிருந்த அல்-கெய்தா பயங்கரவாதிகள் 40 பேர் தப்பிச் சென்றுள்ளனர். ஏமன் நாட்டில் பயங்கரவாத செயல்களில் ஈடுபட்ட அல்-கெய்தா பயங்கரவாதிகள் கைது செய்யப்பட்டு அந்நாட்டின் தெற்கு பகுதியில் உள்ள சிறையில் அடைக்கப்பட்டுள்ளனர்.


சிறையில் பாதுகாப்பில் ஈடுபட்டிருந்த பொலிஸாரின் கையில் இருந்த ஆயுதங்களை பிடுங்கி அவர்களை தாக்கி விட்டு 40 அல் கொய்தா பயங்கரவாதிகள் தப்பிச் சென்றனர். ஏமன் நாட்டில் புரட்சி நடந்து வரும் நிலையில் அல்கொய்தா கைதிகள் தப்பியிருப்பது அந்நாட்டு சவாலாக அமைந்துள்ளது. (ஸ்-4)

சனிக்கிரகத்தில் உப்பு நீரே; ஜேர்மனிய விஞ்ஞானிகள் தகவல்

(பெர்லின்)

கடந்த 5 ஆண்டுகளுக்கு முன்பு சனிக்கிரகத்தில் உள்ள என்செலாடஸ் என்ற சந்திரனில் விஞ்ஞானிகள் ஆய்வு மேற்கொண்டனர். அப்போது அங்கு வெந்நீர் ஊற்றுகளும் ஐஸ் கட்டிகளும் இருப்பதை கண்டறிந்தனர்.

இந்த நிலையில் ஜேர்மனியைச் சேர்ந்த ஹெய் டெல்பெர்க் பல்கலைக்கழக வானவியல் விஞ்ஞானி பிராங்க் போஸ்ட் பெர்க்



தலைமையில் நிபுணர்கள் அந்த நீர் ஊற்றுகள் அங்குள்ள ஏரியில் இருந்து உற்பத்தி ஆவதாக கண்டு பிடித்துள்ளனர்.

இதற்கு முன்பு என்செலாடஸ் சந்திரனில் இருக்கும் ஐஸ் படிவங்களை நாசா விண்வெளி மையத்தின் காசினி விண்கலம் புகைப்படம் எடுத்து அனுப்பியது. அதன் மூலம் நடத்தப்பட்ட ஆய்வில் அந்த ஐஸ் கட்டியில் அதிக அளவு உப்பு படிவங்கள் இருப்பதை விஞ்ஞானி பிராங்க் போஸ்ட் பெர்க் தலைமையிலான நிபுணர்கள் கண்டறிந்துள்ளனர்.

எனவே, இங்கு உப்பு நீர் ஏரி இருப்பதாக தெரிய வந்துள்ளது. இந்த உப்பு படிவங்களில் 30 சதவீதம் என்செலாடஸ் சந்திரனின் நீரற்றுகளில் உள்ளது. நீரற்றுகள் 2 ஏரிகளில் இருந்து வருகின்றன. அதில் ஒன்று என்செலாடஸ் மேற்பரப்பின் அருகே அமைந்திருக்க வேண்டும் என்றும் இது மிகவும் பெரியதாகவும் ஆழமாகவும் இருக்க வேண்டும் என்றும் தெரிவித்துள்ளார். (ஸ்-2)

இலஞ்ச ஊழல் வழக்கு

பங்களாதேஷ் முன்னாள் பிரதமரின் மகனுக்கு அறு அண்முகள் சிறை

(டாக்கா)

பங்களாதேஷின் முன்னாள் பிரதமரான பேகம் கலிதா ஜியாவின் மகனான அராபுத் ரஹ்மானுக்கு 6 ஆண்டுகள் சிறைத் தண்டனை விதிக்கப்பட்டுள்ளது.

இவர் இலஞ்சமாக பெற்ற 13 கோடி ரூபாயை சிங்கப்பூர் வங்கிக் கணக்கில் முதலீடு செய்ததாக புகார் கூறப்பட்டது.

இச்சம்பவம் கடந்த 2001 முதல் 2006 ஆம் ஆண்டு வரை கலிதா ஜியா பிரதமராக இருந்த போது நடந்ததாக குற்றம் சாட்டப்பட்டது. இது குறித்து டாக்கா நீதிமன்றில் வழக்கு தொடரப்பட்டது.

வழக்கு விசாரணையின் போது அராபுத்

ரஹ்மான் கோகோ நீதிமன்றில் ஆஜராகவில்லை. அவர் நாட்டை விட்டு வெளியேறி பாங்கொக்கில் தங்கியுள்ளார்.

இந்நிலையில் நேற்று முன்தினம் இந்த வழக்கில் தீர்ப்பு கூறப்பட்டது. இலஞ்ச ஊழல் வழக்கில் சிக்கிய ரஹ்மான் கோகோவுக்கு 6 ஆண்டுகள் சிறைத்தண்டனை விதித்து நீதிபதி உத்தரவிட்டார்.

இந்தத் தீர்ப்பை எதிர்த்து கலிதா ஜியாவின் வங்காளதேச தேசியக் கட்சி தொண்டர்கள் போராட்டத்தில் ஈடுபட்டனர். பிரதமர் வேக் ஹசீனாவின் அரசு வேண்டுமென்றே திட்டமிட்டு குற்றம் சாட்டியதாக தெரிவித்துள்ளனர். (ஸ்-2)

ஆப்கானிலிருந்து வீரர்களை திருப்பியழைக்க பிரான்ஸ் முடிவு

அமெரிக்காவைத் தொடர்ந்து பிரான்சும் ஆப்கானிஸ்தானில் முகாமிட்டுள்ள 4 ஆயிரம் இராணுவ வீரர்களை மீளப் பெறப்போவதாக அந்நாட்டு ஜனாதிபதி நேற்று முன்தினம் தெரிவித்தார்.

ஆப்கானில் நடப்பாண்டில் 10 ஆயிரம் வீரர்கள் வாபஸ் பெறப்பட்டு 2012 ஆம் ஆண்டில் மொத்தம் 33 ஆயிரம் வீரர்கள் மீள பெறப்படுவார்கள் என ஜனாதிபதி ஓபாமா அறிவித்தார்.

இவர்கள் திருப்பியழைக்கப்பட்ட பின் அந்நாட்டில் மீதம் 68 ஆயிரம் அமெரிக்க வீரர்கள் இருப்பார்கள். 2014 ஆம் ஆண்டில் ஆப்கானின் முழுபாதுகாப்பு பொறுப்பும் அந்நாட்டில் ஒப்படைக்கப்படும் என அறி

வித்தார்.

இந்நிலையில் பிரான்ஸ் ஜனாதிபதி நிகோலஸ் சர்கோசி நேற்று முன்தினம் வெளியிட்ட ஞான அறிக்கையில், அமெரிக்காவைப் போலவே ஆப்கானிஸ்தானில் முகாமிட்டுள்ள 4 ஆயிரம் இராணுவ வீரர்கள் திரும்ப அழைக்கப்படுவர். இனி ஆப்கானிஸ்தானை அந்நாட்டு வீரர்களே பாதுகாப்பார் என்றார்.

ஆப்கானில் காபூல், கபீஸா ஆகிய மாகாணத்தில் தான் பிரான்ஸ் இராணுவ வீரர்கள் பாதுகாப்புப் பணியில் ஈடுபட்டுள்ளனர். முன்னதாக இங்கிலாந்து மட்டும் 10 ஆயிரம் இங்கிலாந்து வீரர்கள் ஆப்கானிஸ்தானில் 2015 ஆம் ஆண்டு வரை இருப்பார் என தெரிவித்தது. (ஸ்-4)



ஈராக்கில் தொடர் குண்டு வெடிப்பு 23 பேர் பலி; 82 பேர் காயம்

(பக்தாத்)

ஈராக்கில் கடந்த 2006 ஆம் ஆண்டு முதல் தீவிரவாதிகள் தொடர்ந்து வன்முறை சம்பவங்களில் ஈடுபட்டு வருகின்றனர். நேற்று முன்தினம் தலைநகர் பக்தாத் அருகேயுள்ள ஷர்ட் அல்-ரபா சந்தையில் சக்திவாய்ந்த குண்டு வெடித்தது.

அதில் அங்கு குடியிருந்த மக்கள், கடைக்காரர்கள் உட்பட 82 பேர் காயம் அடைந்தனர். அவர்கள்



அனைவரும் வைத்தியசாலையில் அனுமதிக்கப்பட்டு அவர்களுக்கு சிகிச்சை அளிக்கப்பட்டது.

அவர்களில் சிகிச்சை பலனின்றி 18 பேர் பரிதாபமாக உயிரிழந்தனர். அதை தொடர்ந்து ஹீசேனியா என்ற இடத்தில் உள்ள ஷியா பிரிவினரின் மகதியில் குண்டு வெடித்தது. அதில் 4 பேர் பலியாகினர். பலர் காயம் அடைந்தனர்.

அதேநேரத்தில் தலைநகர் பக்தாதத்தில் கார் குண்டு தாக்குதல் நடத்தப்பட்டது. அதில் அமெரிக்காவைச் சேர்ந்த ஒப்பந்தக்காரர் பரிதாபமாக உயிரிழந்தார். 3 பேர் காயம் அடைந்தனர். கடந்த 21 ஆம் திகதி மத்திய ஈராக்கில் உள்ள திவானியாவில் ஆளுநர் மாளிகையில் குண்டுகள் வெடித்தன. அதில் 25 பேர் கொல்லப்பட்டனர். (ஸ்-2)



இஸ்லாமாபாத்தில் பாகிஸ்தான் வெளியுறவுத்துறை செயலர் சல்மான் பஷீரூடன், இந்திய வெளியுறவுத்துறை செயலர் நிருபமா ராவ் கைலாகுவழங்குவதைப் படத்தில் காணலாம்.

உலகமே உங்கள் கண்முன்னே...
TILKO JAFFNA CITY HOTEL
 No.70/6, K.K.S Road, Jaffna.
 Tel: 021 2225969
 web:www.cityhoteljaffna.com
 e-mail: info@cityhoteljaffna.com

இன்னல்களை ஏற்படு...

இலங்கைக்கு எதிராக வெளியிடப்பட்டுள்ள கொலைக்களம் என்ற ஒளி நாடாக்காட்சிகள் மூலம் அது உண்மைக்குப் புறம்பானதாக விளங்குவதாக அவர் குறிப்பிட்டுள்ளார். இது தவிர அந்தத் தொலைக்காட்சி, மொழியைத் திசை திருப்பியுள்ளதாகவும் அவர் சுட்டிக்காட்டியுள்ளார்.

இதேவேளை இந்த நேர்முகக் கலந்துரையாடலின்போது சனல் 4 ஒளிநாடாக் காட்சியின் தயாரிப்பாளர் கெலம் டெக்ரியும் சமூகமளித்திருந்தார்.

இதன்போது பிரித்தானிய ஒலி பரப்பு சூட்டுத்தாபன உட்கவியலாளர் சனல் 4 ஒளிநாடாக் காட்சியின் தயாரிப்பாளர் கெலம் டெக்ரியும் சனல் 4 ஒளிநாடாவில் தமிழீழ விடுதலைப்புலிகளினால் மேற்கொள்ளப்பட்ட குற்றங்கள் தொடர்பாக சுட்டிக்காட்டப்படவில்லை என கேள்வி எழுப்பினார்.

எனினும் அதற்குப் பதிலளிக்க சனல் 4 ஒளிநாடாக் காட்சியின் தயாரிப்பாளர் கெலம் டெக்ரிக்கு முடியாது போனதாகவும் தெரிவிக்கப்பட்டுள்ளது. (எ)

எதிர்க் கட்சி...

நாயக்க உள்ளிட்ட அரசாங்கத்திற்கு எதிரான கருத்துக்களை வெளியிடவாக்காளிடமே இவ் விசாரணை இடம்பெறவுள்ளது. விசாரணைகளின் பின் சிலர்கைது செய்யப்படலாம் எனவும் ஐக்கிய தேசியக் கட்சி அச்சம் வெளியிட்டுள்ளது. (எ)

MyWay இன் SPOKEN ENGLISH
 ஆசிரியர்கள், அரசு, தனியார் அலுவலர்கள், பட்டதாரிகள், பல்கலைக்கழக மற்றும் உயர்கல்வி மாணவர்கள், இளைஞர், புவதிகள்
சனி, ஞாயிறு 3 மாத பயிற்சிறெறி
பயிற்சிறெறி சேர கடைசி சந்திப்பம்
25.06.2011 சனிக்கிழமை
 பிறிவுகள் : காலை 10-11, 11-12, மாலை 2-3, 3-4, 4-5, 5-6
 27.06.2011 முதல் அனுமதி நிறுத்தப்படுகிறது பயிற்சிக்கான மொத்த கட்டணம் ரூபா 3000/- மட்டும்

182, Stanley Rd, Jaffna
myWay 077 33 63 456

அளவெட்டி...

கொழும்பு கோட்டையில் நிலையத்தின் முன்பாக நடைபெற்ற ஆர்ப்பாட்டத்தில் பல்வேறு கட்சிகள் மற்றும் மனிதவுரிமைகள், தன்னார்வ அமைப்புக்களைச் சேர்ந்தவர்களும் கலந்துகொண்டிருந்தனர்.

ஆர்ப்பாட்டத்தில் கலந்துகொண்டவர்கள் வடக்கில் இராணுவக் கட்டுப்பாட்டை நீக்குமாறும், தமிழ்த் தேசியக் கூட்டமைப்பினர் மீது அளவெட்டியில் மேற்கொள்ளப்பட்ட தாக்குதல் குறித்து முறையான விசாரணை நடத்துமாறும் குரல் எழுப்பியிருந்தனர். (எ)

இனிமையான நினைவுகளுக்கு...
GREEDY'S
Hotel & Restaurant
 உந்திய, சுவைக்க, சீன உணவு வகைகள்
 AC, NON AC அறைகள் வாடகைக்கு உண்டு
 T.V சுவைக்க இன்டர்நெட் சேவை
 போக்குவரத்து தேவைகளுக்கான வாகன வசதி செய்து தரும்படும்
 205, கஸ்தூரியார் வீதி, யாழ்ப்பாணம்.
 (ராஜா தியேட்டர் பில்பாங்)
 தொ.எ: 021 2221939, 0776081701, 0778338549

போர்க் குற்றச்சாட்டுக்...

பிரதிநிதி மேஜர் ஜெனரல் சவேந்திர சில்வாவுடன் ஜனாதிபதி மகிந்த ராஜபக்ஷ தொலைபேசியில் ஆலோசனை நடத்தியபோதே இப்பாரட்டைத் தெரிவித்துள்ளார்.

சனல் 4 தொலைக்காட்சியில் இலங்கையின் கொலைக்களம் என்னும் ஆவணப்படம் வெளியிடப்பட்ட பின்னர் அரசாங்கத்திற்கு எதிரான போர்க் குற்றச்சாட்டுக்கள் பாரிய நெருக்கடியை ஏற்படுத்தியுள்ள நிலையில் ஜனாதிபதி மகிந்த ராஜபக்ஷ மேஜர் ஜெனரல் சவேந்திர சில்வாவுடன் நேற்று முன்தினம் கலந்துரையாடியுள்ளார்.

இந்த உரையாடலின் போது இலங்கையின் கொலைக்களம் என்னும் ஆவணப்படத்தை அடிப்படையாக வைத்து அரசாங்கத்திற்கு எதிராக மேற்கொள்ளப்படும் பரப்புரைகளை முறியடிக்க சகல வழிகளையும் பயன்படுத்துமாறு ஜனாதிபதி மகிந்த ராஜபக்ஷ பணித்துள்ளார். அதேவேளை தனக்கு வாய்ப்பளிக்கப்பட்டால் ஐக்கிய நாடுகள் சபையின் பாதுகாப்புப் பேரவையில் இந்த ஆவணப்படம் போலியானது என்பதை நிரூபிக்கத் தயாராகவிரும்புதாக மேஜர் ஜெனரல் சவேந்திர சில்வா கூறியுள்ளார். இலங்கை அரசாங்கத்தை அபகீர்த்திக்கு உள்ளாக்கும் திட்டமிட்ட சதி முயற்சிகளின் ஒரு அங்கம் தான் இந்த ஆவணப்படம் எனவும் அவர் குறிப்பிட்டுள்ளார். அரசாங்கத்திற்கு எதிரான சவால்களையும், சூழ்ச்சிகளையும் முறியடிக்கதான் என்றும் தயாராகவிரும்புதாகவும் அவர் மேலும் தெரிவித்துள்ளார். (எ)

European College of Higher Studies

(தலைநகரிலும், யாழிலும்)
 (August / Sept Intake)

Study in UK, Canada, Australia

- Student Visit (1 year)
- Student Visa (4 years)
- Visit Visa
- Depented visa (depented English course training free)

→ IELTS தேவையான, தேவையற்ற முறையிலே அனைத்து ஆவணங்களும் நிவர்த்தி செய்யப்படும்.

→ Canada Student களுக்கான பிரத்தியேக பாடங்களும் மேற்கொள்ளப்படும்.

→ Student Visiter Visaக்கான Sponsor வசதி Sponsor Documents என்பன மிகவும் நேர்த்தியான முறையில் செய்து தரப்படும்.

Course fees 2000\$ / 2500\$

எதிர்வரும் (July 15)

IELTS வகுப்புகளும் ஆரம்பிக்கப்படுகின்றன.

European College of Higher Studies

315/A Parameshwara Junction (Yarl Hospital Building), Palaly Road, Jaffna.

T.P : 0774629998 / 0213734747
 E-mail:- asmy.echs@yahoo.com

Samsung 23" LED TVகள் விற்பனைக்கு
Samsung 23" HDTV/Monitor
 Model : T23A350
 HDMI, USB 2.0, RF In, Audio Out, Digital Audio Out, PC Audio In
 1 Year Warranty **Rs. 34,000/=**
PC DATE Phone : 077 135 0476
 Computer Sales & Repair 174/16 Temple Road, Nallur 077 968 9043

CITY COLLEGE OF ENGLISH
 BRITISH COUNCIL
IELTS
 IELTS Registration Centre for British Council.
 நீங்கள் எங்கு IELTS படித்திருந்தாலும் எமது நிலையத்தில் வந்து பதிவு செய்து பரீட்சை எடுக்க முடியும்.
 We Provide
 * A Placement test which determines to which level to which level of English you belong.
 * Updated course modules
 * Materials approved by British Council which are quite new including Cambridge 8
 * 20 practice test * Free IELTS Pack & Mock Exams

Course Schedule	Saturday & Sunday	எமது கல்லூரிக்கு யாழ்ப்பாணத்தில் வேறு கிளைகள் இல்லை.
Duration	10 Weeks	
Time	2.00 p.m 5.00 p.m	
Commencement	02.July.2011	

வகுப்புகள் 02.07.2011 ஆரம்பம்
CITY COLLEGE OF ENGLISH
 143, Adiyapatham Road, Thirunelvely. T.P: 0213216027 - 0778803887
 (திருநெல்வேலிச் சந்திக்கும் கல்வியாங்காட்டுச் சந்திக்கும் இடையில்)

நாளை (26.06.2011) சுழிபுரம் - பறாளாய்
என்ற விநாயகரின் கோடியேற்றத் திருவிழா
 நேரம்:- மு.ப. 11.00 மணியளவில்
"நம்பிக்கை கொண்டோர்க்கு தும்பிக்கையான் துணை"
 சோழியூரான் - சிறைக்கடிக்குரு

இப்பத்திரிகை வலம்புரி அன்.கோஸ்தாபனத்தாரால் இல.3.2 ஆம் ஒழுங்கை, பிறவுண்றோட, யாழ்ப்பாணம் என்னும் முகவரியிலுள்ள அவர்களது அச்சகத்தில் 25.06.2011 இல் அச்சிட்டு வெளியிடப்பட்டது.